

# תורה נביאים וכתובים

תרגום יידיש פון יהואש

## איוב

**א** 1 עס איז געווען אַ מאַן אין לאַנד עוץ וואָס זײַן נאָמען איז געווען אַיִב; און דער דאָזיקער מאַן איז געווען ערלעך און רעכטפֿאַרטיק, און גאָטספֿאַרכטיק, און אָפּגעקערט פֿון שלעכטס. 2 און עס זײַנען געבאָרן געוואָרן בײַ אים זיבן זין און דרײַ טעכטער. 3 און זײַן אײַגנס איז געווען זיבן טויזנט שאָף, און דרײַ טויזנט קעמלען, און פֿינף הונדערט געשפּאַן רינדער, און פֿינף הונדערט אײַזעלינס, און זײַער אַ סך קנעכט; און דער דאָזיקער מאַן איז געווען גרעסער פֿון אַלע קינדער פֿון מזרח.

4 און זײַנע זין פֿלעגן גײַן און מאַכן אַ מאָלצײַט בײַ אײַטלעכן אין הויז אין זײַן טאָג, און זײַ פֿלעגן שיקן און רופֿן זײַערע דרײַ שוועסטער, צו עסן און צו טרינקען מיט זײַ. 5 און עס איז געווען, אַז ווי די טעג פֿון דעם מאָלצײַט האָבן זיך אַרומגעדרײַט, אַזוי האָט אַיִב געשיקט און האָט זײַ געהייליקט, און ער פֿלעגט זיך פֿעדערן אין דער פֿרי, און אויפֿברענגען בראַנדאָפֿפֿער לויט דער צאָל פֿון זײַ אַלעמען, וואָרום אַיִב האָט געזאָגט: אפֿשר האָבן מײַנע קינדער געזינדיקט, און זײַ האָבן געלעסטערט גאָט אין זײַער האַרצן. אַזוי פֿלעגט אַיִב טאָן אַלע מאָל.

6 און עס איז געווען דער טאָג, ווען די זין פֿון גאָט זײַנען געקומען זיך שטעלן פֿאַר גאָט, און אויך דער שטן איז געקומען צווישן זײַ. 7 האָט גאָט געזאָגט צום שטן: פֿון וואַנען קומסטו? האָט דער שטן געענטפֿערט גאָט, און האָט געזאָגט: פֿון וואַנדערן איבער דער ערד

און פֿון אַרומגיין אויף איר. **8** האָט גאָט געזאָגט צום שטן: האָסטו אַכט געטאָן אויף מיין קנעכט אַיבֿן, אַז עס איז ניטאָ אַזאַ ווי ער אויף דער ערד, אַ מאַן ערלעך און רעכטפֿאַרטיק, גאָטספֿאַרכטיק און אַפֿגעקערט פֿון שלעכטס? **9** האָט דער שטן געענטפֿערט גאָט, און האָט געזאָגט: איז דען אומזיסט אַיבֿן גאָטספֿאַרכטיק? **10** האָסטו ניט אַרומגעצאַמט אים און זיין הויזגעזינט און אַלץ וואָס איז זייןס רונד אַרום? די אַרבעט פֿון זייןע הענט האָסטו געבענטשט, און זיין אייגנס איז פֿאַרשפּרייט איבערן לאַנד. **11** אָבער שטרעק אַקאַרשט אויס דיין האַנט, און ריר אַן עפעס וואָס איז זייןס, אויב ער וועט ניט אין דיין פנים דיך לעסטערן. **12** האָט גאָט געזאָגט צום שטן: אַט איז אַלץ וואָס איז זייןס אין דיין האַנט, נאָר אויף אים זאָלסטו ניט אויסשטרעקן דיין האַנט.

איז דער שטן אַרויסגעגאַנגען פֿון פֿאַר גאָט.

**13** און עס איז געווען איין טאָג, ווי זייןע זין און זייןע טעכטער עסן און טרינקען וויין אין הויז פֿון זייער עלטסטן ברודער, **14** אַזוי איז אַ שְׁלִיחַ געקומען צו אַיבֿן, און האָט געזאָגט: די רינדער האָבן געאַקערט, און די אייזעלינס האָבן זיך געפֿיטערט לעבן זיי, **15** זייןען באַפֿאַלן שבֿאַער, און האָבן זיי צוגענומען, און די יונגען האָבן זיי דערשלאָגן מיטן שאַרף פֿון שווערד און נאָר איך אַליין בין אַנטרונען געוואָרן דיר אַנצוזאָגן. **16** ווי דער רעדט נאָך, אַזוי איז אַנגעקומען אַן אַנדערער, און האָט געזאָגט: אַ פֿייער פֿון גאָט איז אַראָפֿגעפֿאַלן פֿון הימל, און האָט אַנגעצונדן די שאַף און די יונגען, און האָט זיי פֿאַרצערט, און נאָר איך אַליין בין אַנטרונען געוואָרן דיר אַנצוזאָגן. **17** ווי דער רעדט נאָך, אַזוי איז אַנגעקומען אַן אַנדערער, און האָט געזאָגט: כִּשְׁדִים האָבן געמאַכט דריי מחנות, און זייןען אַנגעפֿאַלן אויף די קעמלען, און האָבן זיי צוגענומען, און די יונגען האָבן זיי דערשלאָגן מיטן שאַרף פֿון שווערד, און נאָר איך אַליין בין אַנטרונען געוואָרן דיר אַנצוזאָגן. **18** ווי דער רעדט נאָך, אַזוי איז אַנגעקומען אַן אַנדערער, און האָט געזאָגט: דייןע זין און דייןע טעכטער האָבן געגעסן און געטרונקען וויין אין הויז פֿון זייער עלטסטן ברודער, **19** ערשט אַ גרויסער ווינט איז אַנגעקומען פֿון דער זייט פֿון מדבר, און האָט אַנגעכאַפט די פֿיר ווינקלען פֿון הויז, און עס איז איינגעפֿאַלן אויף די יונגעלייט, און זיי זייןען געשטאַרבן, און נאָר איך אַליין בין אַנטרונען געוואָרן דיר אַנצוזאָגן.

**20** איז איוב אויפגעשטאנען, און האָט צעריסן זיין מאַנטל, און האָט אָפּגעשאַרן זיין קאָפּ, און איז געפֿאַלן אויף דער ערד, און האָט זיך געבוקט. **21** און ער האָט געזאָגט:

נאַקעט בין איך אַרויסגעגאַנגען פֿון מיין מוטערס לייב,  
און נאַקעט וועל איך זיך אומקערן אַהין;  
גאָט האָט געגעבן, און גאָט האָט צוגענומען,  
געלויבט זאָל זיין דער נאָמען פֿון גאָט.

**22** ביי אַלעם דעם האָט איוב ניט געזינדיקט, און ניט געגעבן קיין לעסטערונג צו גאָט.

**ב 1** און עס איז געווען דער טאָג ווען די זין פֿון גאָט זיינען געקומען זיך שטעלן פֿאַר גאָט, און אויך דער שטן איז געקומען צווישן זיי, זיך צו שטעלן פֿאַר גאָט. **2** האָט גאָט געזאָגט צום שטן: פֿון וואַנען קומסטו? האָט דער שטן געענטפֿערט גאָט, און האָט געזאָגט: פֿון וואַנדערן איבער דער ערד און פֿון אַרומגיין אויף איר. **3** האָט גאָט געזאָגט צום שטן: האָסטו אַכט געטאָן אויף מיין קנעכט איוב, אַז עס איז ניטאָ אַזאַ ווי ער אויף דער ערד, אַ מאַן ערלעך און רעכטפֿאַרטיק, גאָטספֿאַרכטיק, און אָפּגעקערט פֿון שלעכטס? און ער האַלט זיך נאָך אַלץ ביי זיין פֿרומקייט; און דו האָסט מיך אָנגערעדט אויף אים, אים אומצוברענגען אומזיסט. **4** האָט דער שטן געענטפֿערט גאָט, און האָט געזאָגט: הויט פֿאַר הויט, און אַלץ וואָס אַ מענטש האָט, וועט ער אַוועקגעבן פֿאַר זיין נפֿש. **5** אָבער שטרעק אַקאַרשט אויס דיין האַנט, און ריר אָן זיין ביין און זיין פֿלייש, אויב ער וועט ניט אין דיין פנים דיך לעסטערן. **6** האָט גאָט געזאָגט צום שטן: אָט איז ער אין דיין האַנט, נאָר זיין נפֿש היט.

**7** איז דער שטן אַרויסגעגאַנגען פֿון פֿאַר גאָט, און ער האָט געפּלאָגט איוב מיט אַ ביזן אויסשלאָג פֿון זיין פֿוסטריט ביז זיין שאַרבן. **8** האָט ער זיך גענומען אַ שערבל זיך צו קראַצן דערמיט; און ער איז געזעסן אין אַש. **9** האָט זיין ווייב צו אים געזאָגט: האַלטסט זיך נאָך אַלץ ביי דיין פֿרומקייט? לעסטער גאָט, און שטאַרב. **10** האָט ער צו איר געזאָגט: אַזוי ווי עס רעדט איינע פֿון די נידערטרעכטיקע רעדסטו. זאַלן מיר דאָס גוטע יאָ אָננעמען פֿון גאָט, און דאָס

שלעכטע זאלן מיר ניט אָננעמען? בײַ אַלעם דעם האָט אַיובַ ניט געזינדיקט מיט זײַנע ליפן.

**11** און אַיובַס דרײַ גוטע פֿרײַנט האָבן געהערט פֿון אַל דעם דאָזיקן בײַז וואָס איז געקומען אויף אים, און זײ זײַנען געקומען איטלעכער פֿון זײַן אָרט, אָליפֿז דער תּימָנִי, און בַלְדָד דער שוחִי, און צופֿר דער נַעֲמָתִי; און זײ האָבן אָפּגערעדט אין אײַנעם צו גײן אים באַדויערן און אים טרײַסטן. **12** און אַז זײ האָבן אויפֿגעהויבן זײַערע אויגן פֿון דער ווײַטן, האָבן זײ אים ניט דערקענט, און זײ האָבן אויפֿגעהויבן זײַער קול און האָבן געוויינט; און זײ האָבן איטלעכער צעריסן זײַן מאַנטל, און געוואָרפֿן שטויב איבער זײַערע קעפּ צום הימל. **13** און זײ זײַנען געזעסן מיט אים אויף דער ערד זיבן טעג און זיבן נעכט, און קײַנער האָט ניט גערעדט צו אים אַ וואָרט, וואָרום זײ האָבן געזען אַז דער ווײַטאַג איז זײַער גרויס.

**1** דערנאָך האָט אַיובַ געעפֿנט זײַן מויל, און האָט געשאַלטן זײַן טאַג. **2** און אַיובַ האָט זיך אָפּגערופֿן, און האָט געזאַגט:

- 3** אונטערגײן זאַל דער טאַג וואָס איך בין אין אים געבאָרן געוואָרן, און די נאַכט וואָס האָט אָנגעזאַגט: אַ ייַנגל איז אַנטפֿאַנגען געוואָרן.
- 4** יענער טאַג זאַל זײַן חושך, ניט פֿרעגן זאַל אויף אים גאַט פֿון אויבן, און ניט שײַנען זאַל אויף אים אַ ליכטיקײַט.
- 5** צונעמען פֿאַר זיך זאַלן אים חושך און טויטשאַטן, אַ וואַלקעניש זאַל רוען אויף אים, כּמאַרעס פֿון טאַג זאַלן אים שרעקן.
- 6** יענע נאַכט, אַ שטאַקפֿינצטערניש זאַל זי נעמען, זי זאַל זיך ניט פֿרײַען אין די טעג פֿון יאָר, אין דער צאָל פֿון חדשים זאַל זי ניט אַרײַנגײן.
- 7** אַט יענע נאַכט זאַל זײַן וויסט, ניט קומען אין איר זאַל אַ געזאַנג.
- 8** פֿלוכן זאַלן זי די וואָס שילטן דעם טאַג,

- די וואָס זײַנען גרייט דעם לױַתן אויפֿצױועקן.  
**9** פֿינצטער זאָלן ווערן אירע אָױנטשטערן,  
 זי זאָל האָפֿן אויף ליכט, און נױטאָ,  
 און נױט אָנזען די ברעמען פֿון פֿרימאָרגן.  
**10** װײַל זי האָט נױט פֿאַרשלאָסן די טירן פֿון מײַן מוטערלײַב,  
 און פֿאַרבאָרגן מאַטערניש פֿון מײַנע אויגן.
- 11** פֿאַר װאָס בין איך נױט פֿון טראַכט געשטאַרבן?  
 אַרױס פֿון לײַב און פֿאַרגאַנגען?  
**12** אַלמאי האָבן מיך קני צוגענומען?  
 און נאָך װאָס בריסט, איך זאָל זײַגן?  
**13** װאָרום איך װאָלט אַצונד געלעגן און געװען שטיל,  
 איך װאָלט געשלאָפֿן, איך װאָלט רו געהאַט דענצמאָל;  
**14** מיט מלכים און יועצים פֿון דער ערד,  
 װאָס פֿאַרבויען װיסטענישן פֿאַר זיך;  
**15** אָדער מיט שׂךרות װאָס האָבן גאָלד,  
 װאָס פֿילן זײַערע הײַזער מיט זילבער.  
**16** אָדער איך װאָלט גאָר נױט געװען, ווי אַ באַהאַלטענער מפּיל,  
 ווי קינדער װאָס האָבן דעם שײַן נױט געזען.  
**17** דאָרט הערן אויף די רשעים צו רודערן,  
 און דאָרט רוען די מידע אָן כּוח.  
**18** אין אײַנעם באַרוט זײַנען די געפֿאַנגענע,  
 זיי הערן נױט דעם קול פֿון אַ דריקער.  
**19** קלײַן און גרויס איז דאָרטן,  
 און דער קנעכט איז פֿרײַ פֿון זײַן האַר.
- 20** פֿאַר װאָס גיט ער ליכט דעם װאָס מאַטערט זיך,  
 און לעבן די פֿאַרביטערטע אין געמיט?  
**21** די װאָס האַרן אויפֿן טױט, און ער קומט נױט,  
 און זײַ אַקערן נאָך אים מער ווי נאָך אוצרות;  
**22** די װאָס װאָלטן זיך פֿרײַען מיט שׂמחה,  
 װאָס װאָלטן קוועלן, אַז זיי װאָלטן געפֿינען דעם קבֿר;  
**23** צו דעם מאַן װאָס זײַן װעג איז פֿאַרבאָרגן,  
 און גאָט האָט פֿאַרצאַמט פֿאַר אים?  
**24** װאָרום גלײַך ווי מײַן ברויט קומט מײַן זיפֿצן,  
 און אַזוי ווי װאַסער גיסן זיך מײַנע געשרײַען.

**25** וואָרום די אַנגסט וואָס איך האָב געאַנגסט איז מיר אַנגעקומען,  
און וואָס איך האָב געפֿאַרכט איז מיר געשען.  
**26** איך האָב קיין שלוה און קיין רו און קיין מנוחה ניט,  
און ציטערניש איז געקומען.

**ד 1** האָט געענטפֿערט אָליפֿז דער תּימָני, און האָט געזאָגט:  
**2** אַז מע פֿרוווט אַ וואָרט צו דיר וועט דיך פֿאַרדריסן?  
אַבער ווער קען זיך איינהאַלטן פֿון רייד?  
**3** זע, האָסט געלערנט פֿילן,  
און שלאָפֿע הענט פֿלעגסטו שטאַרקן.  
**4** דעם געשטרויכלטן פֿלעגן אויפֿשטעלן דיִנע רייד,  
און געבייגטע קני פֿלעגסטו פֿעסטיקן.  
**5** אַבער אַצונד קומט עס צו דיר, ווערסטו אָפהענטיק,  
עס רירט דיך אָן, און ווערסט דערשראָקן.  
**6** איז ניט דיין גאַטספֿאַרכטיקייט דיין בטחון,  
דיין האָפֿענונג די ערלעכקייט פֿון דיִנע וועגן?  
**7** דערמאָן זיך נאָר, ווער איז אומשולדיק אונטערגעגאַנגען  
און ווי זיינען רעכטפֿאַרטיקע פֿאַרטיליקט געוואָרן?  
**8** וועדליק איך האָב געזען, איז די וואָס אַקערן אומרעכט,  
און זייען אומגליק, זיי שניידן עס.  
**9** פֿון דעם הויך פֿון גאָט גייען זיי אונטער,  
און פֿון דעם אָטעם פֿון זיין צאָרן ווערן זיי פֿאַרלענדט.  
**10** אַ געבריל פֿון לייב, אַ קול פֿון ווילדלייב –  
אַבער די ציין פֿון די יונגלייבן ווערן צעבראַכן;  
**11** דער אַלטער לייב גייט אויס אָן שפּייז,  
און די קינדער פֿון דער לייבינטע ווערן צעשפּרייט.  
**12** און צו מיר פֿלעגט אַ וואָרט זיך פֿאַרגנבֿען,  
און מיין אויער האָט פֿאַרנומען אַ קווינט דערפֿון.  
**13** אין געדאַנקען, פֿון זעונגען פֿון דער נאַכט,  
ווען אַ טיפֿער שלאָף פֿאַלט אויף מענטשן,  
**14** האָט מיך אַ פּחד געטראָפֿן און אַ ציטערניש,  
און האָט אַלע מיִנע ביינער צעשוידערט.  
**15** און אַ גייסט פֿלעגט פֿאַר מיין פנים אַריבער;  
קאַפויר שטעלן פֿלעגט עס די האָר פֿון מיין לייב.

- 16 ער פֿלעגט שטיין, אָבער איך פֿלעג ניט דערקענען זיין אָנבליק;  
א געשטאַלט איז געווען פֿאַר מייןע אויגן;  
א שטילקייט און אַ שטים פֿלעג איך הערן:  
17 קען אַ מענטש פֿאַר גאָט זיין גערעכט?  
צי קען פֿאַר זיין באַשעפֿער ריין זיין אַ מאַן?  
18 זע, אין זיינע קנעכט גלויבט ער ניט,  
און אין זיינע מלאכים מערקט ער אַ פֿאַרזע,  
19 היינט ווי שוין די ווינער אין הייזער פֿון ליים,  
וואָס זייער גרונט איז אין שטויב?  
מע צעדריקט זיי גלייך ווי אַ מאָיל.  
20 צווישן מאַרגן און אָונט ווערן זיי צעשטויסן,  
אומגעמערקט גייען זיי אונטער אויף אייביק.  
21 פֿאַר וואָר, אָפּגעריסן ווערט זייער געצעלטשטריק ביי זיי,  
זיי שטאַרבן, און אָן חכמה.

- ה** 1 רוף אַקאַרשט, איז דאָ ווער זאָל דיר ענטפֿערן?  
און צו וועמען פֿון די הייליקע וועסטו זיך קערן?  
2 וואָרום דעם נאָרן הרגעט דער פֿעס,  
און דעם ניט קלוגן טייט די קנאה.  
3 זע איך אַ נאָרן איינגעוואַרצלט,  
רוף איך תִּכּף זיין ווינונג פֿאַרשאַלטן.  
4 זיינע קינדער וועלן ווייט זיין פֿון הילף,  
און זיי וועלן צעדריקט ווערן אין טויער,  
און קיינער וועט ניט מציל זיין.  
5 וואָרום זיין שניט וועט דער הונגעריקער אויפֿעסן,  
און ביז פֿון די דערנער וועט ער עס אַוועקנעמען;  
און איינשלינגען וועט די נעץ זייער פֿאַרמעג.  
6 פֿאַר וואָר, ניט פֿון שטויב קומט אַרויס אומגליק,  
און ניט פֿון דער ערד שפּראַצט מאַטערניש.  
7 נייערט דער מענטש איז צו מאַטערניש געבאָרן;  
נאָר היצקעפּ פֿליען אין דער הייך.  
8 אָבער איך וואָלט געזוכט גאָט,  
און צו גאָט וואָלט איך געשטעלט מיין טענה;  
9 דער וואָס טוט גרויסע זאַכן ניט צו דערפֿאַרשן,

- וונדער אַזש אָן אַ צאַל;  
**10** דער וואָס גיט רעגן אויפֿן געזיכט פֿון דער ערד,  
 און שיקט וואָסער אויפֿן געזיכט פֿון די פֿעלדער;  
**11** ער שטעלט די נידעריקע אין דער הייך,  
 און די פֿינצטערע ווערן דערהויבן דורך הילף.  
**12** ער פֿאַרשטערט די מחשבות פֿון די ליסטיקע,  
 אַז זייערע הענט זאַלן ניט אויפֿטאָן ממשות.  
**13** ער פֿאַנגט קלוגע אין זייער ליסטיקייט,  
 און די עצה פֿון די פֿאַרשפיצטע ווערט צעטומלט.  
**14** בײַ טאָג באַגעגענען זיי פֿינצטערניש,  
 און אַזוי ווי בײַ נאַכט טאַפֿן זיי אין מיטן טאָג.  
**15** און ער העלפֿט פֿון דער שווערד – פֿון זייער מויל,  
 און פֿון דעם שטאַרקנס האַנט דעם אַביון.  
**16** און דער אָרימאָן קריגט האַפֿענונג,  
 און אומגערעכטיקייט מאַכט צו איר מויל.  
**17** זע, וויל איז דעם מענטשן וואָס גאָט שטראַפֿט אים,  
 און דעם מוסר פֿון אַלמאַכטיקן זאָלסטו ניט פֿאַראַכטן.  
**18** וואָרום ער מאַכט וויי טאָן, און ער פֿאַרבינדט,  
 ער פֿאַרווונדט, און זיינע הענט היילן אויס.  
**19** אין זעקס צרות וועט ער דיק מציל זיין,  
 און אין זיבן וועט דיק ניט אָנרירן קיין ביז.  
**20** אין הונגער וועט ער דיק אויסלייזן פֿון טויט,  
 און אין מלחמה פֿון דער מאַכט פֿון שווערד.  
**21** פֿאַר דער רוט פֿון דער צונג וועסטו זיין פֿאַרבאַרגן,  
 און וועסט ניט מורא האָבן פֿאַר פֿאַרוויסטונג, אַז זי קומט.  
**22** פֿון פֿאַרוויסטונג און פֿון הונגער וועסטו לאַכן,  
 און פֿאַר די חיות פֿון דער ערד וועסטו ניט מורא האָבן.  
**23** וואָרום מיט די שטיינער פֿון פֿעלד וועט זיין דיין בונד,  
 און די חיה פֿון פֿעלד וועט זיין שלום מיט דיר.  
**24** און וועסט וויסן אַז דיין געצעלט איז בשלום,  
 און וועסט נאַכזען דיין ווינונג, און בײַ דיר וועט ניט פֿעלן.  
**25** און וועסט וויסן אַז דיין זאַמען וועט זיין פֿיל,  
 און דייןע שפּראַצונגען ווי גראַז פֿון דער ערד.  
**26** וועסט קומען אין פֿולער עלטער צום קבֿר,  
 ווי אַ סטויג קומט אַריין אין זיין צייט.



**27** זע, דאָס האָבן מיר אויסגעפּאַרשט, אַזוי איז דאָס, הער עס צו, און דו מערק דיר.

**1** האָט געענטפּערט איוב, און האָט געזאָגט:  
**2** ווען געוויגן זאָל געוויגן ווערן מײַן כּעס,  
 און מײַן בראַך וואָלט מען נעמען אויפֿן וואָגשאַל באַגלייך!  
**3** וואָרום שווערער פֿון דעם זאַמד פֿון ימען וואָלט עס זײַן אַצונד;  
 דרום זײַנען מײַנע ווערטער צעמישט.  
**4** וואָרום אין מיר זײַנען די פֿיילן פֿון אַלמאַכטיקן,  
 וואָס זייער גיפֿט טרינקט מײַן געמיט;  
 שרעקענישן פֿון גאָט שטעלן זיך אויס קעגן מיר.  
**5** שרייט דען אַ וואַלדאייזל אויף גראַז?  
 צי מרוקעט אַן אַקס אויף זײַן פֿוטער?  
**6** ווערט אומבאַטעמטס געגעסן אָן זאַלץ?  
 צי איז דאָ אַ טעם אין זאַפֿט פֿון אַלטיי?  
**7** וואָס מײַן זעל האָט ניט געוואָלט אָנרירן,  
 דאָס זײַנען די צושפּיזן פֿון מײַן ברויט.

**8** הלוואי קומט אָן מײַן פֿאַרלאַנג,  
 און מײַן האַפּענונג גיט גאָט!  
**9** און גאָט וויליקט אײַן און צעדריקט מיך,  
 לאַזט לויז זײַן האַנט און דערענדיקט מיך!  
**10** וואָלט דאָס נאָך געווען מײַן נחמה,  
 און איך וואָלט געטאַנצט אין יסורים;  
 זאָל ער זײַן אומדערבאַרימדיק;  
 הגם איך האָב ניט געלייקנט  
 אָן די ווערטער פֿון הייליקן.

**11** וואָס איז מײַן כּוח, אַז איך זאָל האַפֿן?  
 און וואָס מײַן סוף, אַז איך זאָל אײַנהאַלטן מײַן געמיט?  
**12** איז דער כּוח פֿון שטיינער מײַן כּוח?  
 איז מײַן לײַב פֿון קופּער?  
**13** איז דען פֿאַר מיר קיין הילף ניטאָ,  
 און אַן עצה איז פֿאַרשטויסן פֿון מיר?

- 14** דעם וואָס גייט איין קומט רחמנות פֿון זיין חבר, אַפֿילו ער פֿאַרלאָזט די מורא פֿאַרן אַלמאַכטיקן.
- 15** מיינע ברידער האָבן געפֿעלשט ווי אַ טייד, ווי דער שטראַם פֿון טייכן וואָס גייען אַוועק, **16** וואָס זיינען טונקל פֿון אייז – אויף זיי באַהאַלט זיך דער שניי.
- 17** בעת זיי ווערן צעוואַרעמט, ווערן זיי פֿאַרשוונדן, ווי עס ווערט הייס, צעגיייען זיי פֿון זייער אָרט.
- 18** עס דרייען זיך די וועגן פֿון זייער וואַנדער, זיי פֿאַרגייען אין נישט און ווערן פֿאַרלאָרן.
- 19** די קאַראַוואַנען פֿון תּימא האָבן אויסגעקוקט, די גיי-מחנות פֿון שבֿא האָבן געהאַפֿט אויף זיי, **20** אָבער זיי האָבן זיך געשעמט וואָס זיי האָבן זיך פֿאַרזיכערט, זיי זיינען אָנגעקומען ביז אַהין און אין שאַנד געבליבן.
- 21** פֿאַר וואָר, אַצונד זייט איר מיט אים, איר האָט דערזען דעם בראַך, און זיך דערשראָקן.
- 22** האָב איך דען געזאָגט: גיט מיר וואָס, און פֿון אייער פֿאַרמעג שענקסט פֿאַר מיר?
- 23** אָדער: מאַכט מיך אַנטרינען פֿון שוואַס האַנט, און פֿון דער האַנט פֿון געוואַלטטוער זאַלט איר מיך אויסלייזן?
- 24** לערנט מיך, און איך וועל שווייגן, און וואָס איך האָב פֿאַרזען, גיט מיר צו פֿאַרשטיין.
- 25** ווי שטאַרק זיינען ריכטיקע ווערטער! אָבער וואָס באַווייזט דאָס באַווייזן פֿון אייך?
- 26** רעכנט איר ווערטער פֿאַר אַ באַווייזן, און פֿאַר ווינט די רייד פֿון פֿאַרצווייפֿלטן?
- 27** אַפֿילו אויף אַ יתום וואָלט איר גורל וואַרפֿן, און איר וואָלט גראָבן אויף אייער חבר.
- 28** און אַצונד באַווייליקט, קערט אייך צו מיר; און צי וועל איך אייך אין פנים אַ ליגן זאָגן?
- 29** קערט אייך אום, איך בעט אייך, זאַל קיין עוולה ניט געשען, יא, קערט אייך ווידער אום, איך בין גערעכט דערין.
- 30** איז אין מיין צונג דאָ אומרעכט? צי שפירט ניט מיין גומען פֿאַרברעכן?

- 1 ז** פֶּאָר וואָר, דינסטצייט האָט דער מענטש אויף דער ערד,  
און ווי טעג פֿון אַ געדונגענעם זיינען זיינע טעג.
- 2** ווי אַ קנעכט וואָס שמאַכט נאָך שאַטן,  
און ווי אַ געדונגענער וואָס האַרט אויף זיין לוי,ן
- 3** אַזוי האָב איך מיר צוגעטיילט געקריגן חדשים פֿון אומגליק,  
און נעכט פֿון מאַטערניש האָט מען מיר צוגעציילט.
- 4** אַז איך לייג זיך, זאָג איך: ווען וועל איך אויפֿשטיין?  
און די נאַכט ציט זיך, און איך ווער זאַט מיט וואַרפֿעניש ביזן  
פֿרימאַרגן.
- 5** מיין לייב איז באַקליידט מיט ווערים און שטיקער ערד,  
מיין הויט פּלאַצט און ווערט צעקראַכן.
- 6** מיין טעג זיינען פֿלינקער פֿון אַ וועבשיפֿל,  
און ווערן פֿאַרלענדט אָן אַ האַפֿענונג.
- 7** געדענק, אַז אַ הויך איז מיין לעבן,  
מיין אויג וועט ניט אָנזען מער גוטס.
- 8** מיך וועט מער ניט אָנקוקן דאָס אויג פֿון מיין זעער,  
דיינע אויגן זיינען אויף מיר, און שוין בין איך ניטאָ.
- 9** פֿאַרלענדט ווערט אַ וואַלקן און פֿאַרגייט,  
אַזוי דער וואָס נידערט אין אונטערערד, וועט ניט אַרויפֿקומען.
- 10** ער וועט זיך מער ניט אומקערן אין זיין הויז,  
און זיין אָרט וועט אים מער ניט קענען.
- 11** דרומעך וועל איך ניט פֿאַרמיידן מיין מויל,  
איך וועל רעדן אין דער קלעמעניש פֿון מיין געמיט,  
איך וועל קלאַגן אין דער ביטערקייט פֿון מיין זעל.
- 12** בין איך אַ ים, אָדער אַ ים-חיה,  
וואָס דו שטעלסט אַ וואַך איבער מיר?
- 13** אַז איך זאָג: מיין בעט וועט מיך טרייסטן,  
מיין געלעגער וועט מיטטראַגן מיין קלאַג,
- 14** שרעקסטו מיך מיט חלומות,  
און מיט זעונגען גרוילסטו מיך.
- 15** און מיין זעל וויל בעסער דערוואַרגעניש,  
טויט, איידער די דאָזיקע ביינער מייןע.
- 16** מיר איז נמאס; איך וועל אייביק ניט לעבן,  
לאַז אָפּ פֿון מיר, וואַרום אַ הויך זיינען מייןע טעג.
- 17** וואָס איז דער מענטש, אַז דו זאָלסט אים גרייסן,

- און אַז דו זאָלסט לייגן אויף אים דיין האַרץ,  
**18** און אים דערמאָנען אַלע פֿרימאָרגן,  
 אַלע רגע אים פֿרווון?  
**19** ווי לאַנג וועסטו זיך ניט אָפקערן פֿון מיר?  
 מיך ניט אָפּלאַזן ביז איך שלינג אַראָפּ מיין שפּייַעכץ?  
**20** אַז איך זינדיק, וואָס טו איך דיר, היטער פֿון דעם מענטשן?  
 פֿאַר וואָס האָסטו מיך געמאַכט פֿאַר דיין צילברעט,  
 אַז איך בין געוואָרן זיך אַליין צו לאָסט?  
**21** און וואָס פֿאַרגיסטו ניט מיין פֿאַרברעך,  
 און טוסט ניט אָפּ מיין זינד?  
 וואָרום אַצונד וועל איך ליגן אין שטויב,  
 און וועסט מיך זוכן, און איך וועל ניט זיין.

- ח** **1** האָט געענטפֿערט בלדד דער שוחי, און האָט געזאָגט:  
**2** ביז וואָנען וועסטו רעדן דאָס דאָזיקע,  
 און ווי אַ שטאַרקער ווינט וועלן זיין די ווערטער פֿון דיין מויל?  
**3** וועט דען גאָט פֿאַרדרייען דעם משפט?  
 און וועט דער אַלמאַכטיקער פֿאַרדרייען די גערעכטיקייט?  
**4** אַז דיַנע קינדער האָבן געזינדיקט צו אים,  
 האָט ער זיי אַוועקגעשיקט פֿאַר זייער פֿאַרברעך.  
**5** אַז דו וואָלסט זוכן גאָט,  
 און צום אַלמאַכטיקן בעטן,  
**6** אַז דו וואָלסט זיין ריין און רעכטפֿאַרטיק,  
 וואָלט ער אַצונד זיך דערוועקן פֿאַר דיר,  
 און גאַנץ מאַכן דיין גערעכטע ווינונג.  
**7** און אויב דיין אָנהייב וועט זיין קליין,  
 וועט דיין סוף זיין זייער גרויס.  
**8** וואָרום פֿרעג אַקאַרשט דעם פֿריערדיקן דור,  
 און מערק וואָס זייערע עלטערן האָבן אויסגעפֿאַרשט –  
**9** וואָרום מיר זיינען פֿון נעכטן, און ווייסן גאַרנישט,  
 ווייל אַ שאַטן זיינען אונדזערע טעג אויף דער ערד –  
**10** פֿאַר וואָר, זיי וועלן דיך לערנען, זיי וועלן דיר זאָגן,  
 און פֿון זייער האַרצן אַרויסברענגען ווערטער.

- 11** קען אויסוואַקסן ראָר אָן אַ זומפּ?  
 קען גרויס ווערן טייַכגראַז אָן וואַסער?  
**12** נאָך איז עס אין זיין גרינקייט, ניט אָפּגעשניטן,  
 און ווי גאָרע היי ווערט עס פֿאַרטריקנט.  
**13** אַזוי זיינען די וועגן פֿון אַלע גאָטפֿאַרגעסער,  
 און די האַפֿענונג פֿון דעם זינדיקן גייט אונטער.  
**14** וואָרום זומערפֿאַדים איז זיין פֿאַרזיכערונג,  
 און שפינוועבס זיין בטחון.  
**15** ער לענט זיך אָן אויף זיין הויז, אָבער עס האָט ניט קיין באַשטאַנד,  
 ער האַלט זיך דעראָן, אָבער עס בלייבט ניט שטיין.  
**16** זאַפֿטיק איז ער פֿאַר דער זון,  
 און איבער זיין גאָרטן גייט אַרויס זיין שפּראַך.  
**17** אין אַ הויפֿן פֿלעכטן זיך זיינע וואַרצלען,  
 צווישן שטיינער רייסט ער זיך דורך.  
**18** אָבער פֿאַרטיליקט מען אים פֿון זיין אָרט,  
 פֿאַרלייקנט ער אים: איך האָב דיך ניט געזען.  
**19** אַט דאָס איז די פֿרייד פֿון זיין וועג,  
 און פֿון דער ערד שפּראַצט אָן אַנדערער אַרויס.  
**20** זע, גאָט פֿאַראַכט ניט דעם אומשולדיקן,  
 און וועט ניט אויפֿהאַלטן די האַנט פֿון דעם שלעכטסטוער;  
**21** ביז ער וועט אָנפֿילן מיט געלעכטער דיין מויל,  
 און דייע ליפּן מיט שאַלונג.  
**22** דייע שוואַים וועלן זיך אָנקליידן מיט שאַנד,  
 און דאָס געצעלט פֿון די רשעים וועט מער ניט זיין.

- ט** **1** האָט געענטפֿערט איוב, און האָט געזאָגט:  
**2** אמת, איך ווייס אַז אַזוי איז עס;  
**3** און ווי קען אַ מענטש גערעכט זיין קעגן גאָט?  
**4** אַז ער זאָל וועלן זיך קריגן מיט אים,  
 וואָלט ער אים ניט געקענט ענטפֿערן איינס פֿון טויזנט.  
**4** קלוג אין האַרצן, און שטאַרק אין כּוח –  
 ווער קען זיך עקשנען קעגן אים און אַרויס גאַנץ?  
**5** דער וואָס רוקט איבער בערג, און זיי מערקן ניט,  
 ווען ער קערט זיי איבער אין זיין צאָרן.

- 6 דער וואָס טרייסלט אויף די ערד פֿון איר אָרט,  
אַז אירע זיילן ציטערן.
- 7 דער וואָס הייסט דער זון, און זי שיינט ניט,  
און די שטערן פֿאַרחתמעט ער.
- 8 ער האָט אויסגעשפּרייט די הימלען אַליין,  
און ער טרעט אויף די הייכן פֿון ים.
- 9 ער האָט געמאַכט דעם בערשטערן,  
דעם אַריאָן און דעם זיבנשטערן,  
און די קאַמערן פֿון דרום.
- 10 ער טוט גרויסע זאַכן אַזש ניט צו דערפֿאַרשן,  
און ווּנדער אַזש אָן אַ צאָל.
- 11 אָט גייט ער מיר פֿאַרביי, און איך זע ניט,  
און ער ציט דורך, און איך מערק אים ניט.
- 12 אָט כאַפט ער אַוועק – ווער קען אים אָפהאַלטן?  
ווער קען אים זאָגן: וואָס טוסטו?
- 13 גאָט קערט ניט אָפּ זיין צאָרן;  
אונטער אים האָבן זיך געבויגן די העלפֿער פֿון רַהַב.
- 14 היינט ווי שוין קען איך אים ענטפֿערן,  
קלייבן מיינע ווערטער קעגן אים?
- 15 וואָס אַפֿילו איך זאָל גערעכט זיין, קען איך ניט ענטפֿערן;  
בעטן מוז איך זיך ביי דעם וואָס משפט מ'יך.
- 16 אַפֿילו איך זאָל רופֿן און ער זאָל ענטפֿערן,  
וואָלט איך ניט גלויבן אַז ער האָט פֿאַרנומען מײַן קול.
- 17 ער וואָס צערײַבט מײַך מיט שטורעמווינט,  
און מערט מײַנע ווּנדן אומזיסט.
- 18 ער לאָזט מײַך מיין אָטעם ניט אָפּציען,  
נייערט ער זעטיקט מײַך מיט ביטערנישן.
- 19 אויב אין כּוּח, איז ער מאַכטיקער,  
און אויב אויף אַ משפט: „ווער קען מײַך לאָדן?“
- 20 אַפֿילו איך זאָל זיין גערעכט, וועט מײַן מויל מײַך פֿאַרשולדיקן;  
איך מעג זיין אומשולדיק, וועט ער מײַך מאַכן פֿאַר קרום.
- 21 איך בין אומשולדיק;  
מײַך אָרט ניט מײַן נפֿש,  
מיר איז נמאס מײַן לעבן.
- 22 עס איז אַלץ איינס, דרום זאָג איך:

- דעם אומשולדיקן אַזוי ווי דעם קָשע פֿאַרלענדט ער.  
**23** ווען די רוט טייט פלוצלינג,  
 שפּאַט ער אויף דעם גוססן פֿון די אומשולדיקע.  
**24** די ערד איז איבערגעגעבן אין דער האַנט פֿון קָשע;  
 דעם פנים פֿון אירע ריכטער פֿאַרדעקט ער;  
 אויב ניט, ווער דען איז דאָס?  
**25** און מײנע טעג זײנען פֿלינקער פֿון אַ לויפֿער,  
 זיי זײנען אַנטלאָפֿן, ניט אָנגעזען גוטס.  
**26** זיי זײנען אַוועק גלייך ווי ראָרשיפֿן,  
 ווי אַן אַדלער וואָס שוועבט אויפֿן עסן.  
**27** אַז איך זאָג, איך וועל פֿאַרגעסן מײן קלאָג,  
 אַוועקוואַרפֿן מײן אומעטיק פנים, און זיך אויפֿמונטערן,  
**28** שרעק איך זיך פֿאַר אַלע מײנע ווייטאָגן,  
 איך ווייס אַז דו וועסט מיר ניט שענקען.  
**29** שולדיק מוז איך בלייבן,  
 טאָ נאָך וואָס זאָל איך מיך מײען אומנישט?  
**30** אַז איך וואָלט זיך געוואָשן מיט שנייִוואַסער,  
 און גערייניקט מיט לויג מײנע הענט,  
**31** וועסטו דענצמאָל אין אַ גראָבן מיך אײנטונקען,  
 אַז מײנע קליידער וועלן זיך עקלען מיט מיר.  
**32** וואָרום ניט אַ מענטש ווי איך איז ער, איך זאָל אים ענטפֿערן,  
 מיר זאָלן אין אײנעם צום משפּט גיין.  
**33** ניטאָ צווישן אונדז קיין אַנטשיידער,  
 וואָס זאָל לייגן זײן האַנט אויף אונדז ביידן.  
**34** זאָל ער אָפּטאָן פֿון מיר זײן רוט,  
 און זײן אימה זאָל מיך ניט שרעקן,  
**35** וועל איך רעדן, און ניט מורא האָבן פֿאַר אים;  
 וואָרום בין איך דען ניט פֿעסט בײַ זיך?

- 1** מיר אַליין עקלט מײן לעבן;  
 איך וועל פֿון מיר לויז לאָזן מײן קלאָג,  
 איך וועל רעדן אין דער ביטערקייט פֿון מײן זעל.  
**2** איך וועל זאָגן צו גאָט: זאָלסט מיך ניט שולדיק מאַכן;  
 לאַז מיך וויסן פֿאַר וואָס דו קריגסט זיך מיט מיר.

- 3** איז דיר גוט אַז דו דריקסט, אַז דו פֿאַראַכטסט די מי פֿון דײַנע הענט, און דעם באַראַט פֿון די רשעים באַשײַנסטו?
- 4** זײַנען אויגן פֿון פֿלייש בײַ דיר? צי זעסטו ווי אַ מענטש זעט?
- 5** זײַנען ווי די טעג פֿון אַ מענטשן דײַנע טעג, צי דײַנע יאָרן ווי די טעג פֿון אַ מאַן?
- 6** אַז דו זוכסט מײַן זינד, און פֿאַרשסט מײַן חטא, **7** הגם דו ווייסט אַז איך בין ניט שולדיק, נאָר ניטאָ ווער זאָל מציל זײַן פֿון דײַן האַנט.
- 8** דײַנע הענט האָבן מיך געפֿורעמט און געמאַכט מיט אַלעם מיט אַנאַנדער, פֿון דעסט וועגן ברענגסטו מיך אום.
- 9** געדענק פֿאַרט, אַז ווי לײַם האָסטו מיך געמאַכט, און צו שטויב וועסטו מיך אומקערן.
- 10** פֿאַר וואָר, ווי מילך האָסטו מיך אויסגעגאָסן, און ווי קעז האָסטו מיך פֿאַרגליווערט.
- 11** מיט הויט און פֿלייש האָסטו מיך באַקליידט, און מיט בײַנער און אָדערן געפֿלאַכטן.
- 12** לעבן און גענאָד האָסטו מיר באַשערט, און דײַן אַבאַכט האָט אַפּגעהיט מײַן גײַסט.
- 13** אָבער דאָס האָסטו באַהאַלטן אין דײַן האַרצן, איך ווייס אַז דאָס האָסטו געהאַט אין זײַנען:
- 14** אַז איך זינדיק, וועסטו מיך היטן, און פֿון מײַן חטא מיך ניט רײַן מאַכן.
- 15** אַז איך בין שולדיק, איז ווי צו מיר, און בין איך גערעכט, קען איך ניט אויפֿהייבן דעם קאָפּ, זאָט מיט שאַנד, און זעענדיק מײַן פֿײַן.
- 16** און הײַבט ער זיך אויף, יאָגסטו מיך ווי אַ לײַב, און אַלץ ווידער באַגײַסטו זיך משונה קעגן מיר.
- 17** באַנײַסט דײַנע עדות קעגן מיר, און מערסט דײַן פעס אויף מיר; געביטן נאָכאַנאַנד ווערט דער חיל קעגן מיר.
- 18** און נאָך וואָס האָסטו מיך פֿון טראַכט אַרויסגעצויגן? איך וואַלט פֿאַרגאַנגען, און אַן אויג וואַלט מיך ניט אָנגעזען.



19 ווי ניט געווען וואָלט איך געווען,  
פֿון מוטערלייב וואָלט איך צום קבֿר געבראַכט געוואָרן.  
20 מײַנע טעג זײַנען דאָך ווינציק, טאָ הער אויף,  
און טו זיך אָפּ פֿון מיר, איך זאָל זיך אויפֿמונטערן אַ ביסל,  
21 איידער איך גײ אַוועק זיך ניט אומצוקערן,  
אין אַ לאַנד פֿון חושך און טויטשאַטן,  
22 אַ לאַנד טונקל ווי די פֿינצטערניש אַליין,  
טויטשאַטן אָן אַרדענונג,  
ווי אַפֿילו אַז עס שײַנט, איז ווי פֿינצטערניש.

**יא** 1 האָט געענטפֿערט צופֿר דער נַעֲמָתִי, און האָט געזאָגט:  
2 זאָל דער פֿילרעדעוודיקער בלײַבן ניט געענטפֿערט?  
און צי זאָל דער ליפּנמענטש בלײַבן גערעכט?  
3 דײַנע פֿלוידערײַען מאַכן מענטשן שווייגן,  
און דו שפּאַטסט, און קײנער האַלט ניט פֿאַר.  
4 און דו זאָגסט: לויטער איז מײַן לערנונג,  
און רײַן בין איך אין דײַנע אויגן.  
5 אָבער הלוואי רעדט גאָט,  
און עפֿנט זײַנע ליפּן מיט דיר,  
6 און דערציילט דיר די פֿאַרבאַרגענישן פֿון קלוגשאַפֿט,  
ווי פֿילפֿאַכיק די חכמה איז,  
און וואָלסט וויסן אַז גאָט מאַנט פֿון דיר  
ווינציקער ווי דײַן זינד.  
7 ווילסטו די דערפֿאַרשונג פֿון גאָט געפֿינען?  
צי דעם ציל פֿון אַלמאַכטיקן געפֿינען?  
8 עס איז הויך ווי די הימלען, וואָס קענסטו אויפֿטאָן?  
טיפֿער פֿון אונטערערד, וואָס קענסטו וויסן?  
9 לענגער פֿון דער ערד איז די מאָס דערפֿון,  
און ברייטער פֿון ים.  
10 אַז ער גײט פֿאַרבײַ און פֿאַרשליסט,  
אָדער ער זאַמלט אײַן, ווער קען אים אָפהאַלטן?  
11 וואָרום ער ווייס די פֿאַלשע לײַט,  
און ער זעט דאָס אומרעכט, אָן צו מאַל אַ קוק טאָן.  
12 אָבער דער פּוסטער מענטש וועט קריגן שכל,

ווען אַ יונגער וואָלדאייזל וועט איבערגעבאָרן ווערן אין אַ מענטשן.  
**13** אַז דו וועסט צוקערן דיין האַרץ,  
 און אויסשפרייטן צו אים דייןע הענט –  
**14** אויב אומרעכט איז אין דיין האַנט, דערווייטער עס,  
 און זאָלסט ניט לאַזן רוען אין דייןע געצעלטן אַן עוולה –  
**15** דענצמאָל וועסטו אויפהייבן דיין פנים אָן אַ פֿלעק,  
 און וועסט פֿעסט זיין, און ניט מורא האָבן.  
**16** וואָרום די מאַטערניש וועסטו פֿאַרגעסן;  
 ווי וואָסער וואָס איז אַוועק וועסטו עס דערמאָנען.  
**17** און העלער ווי מיטן טאָג וועט אויפשטיין דיין לעבן,  
 די פֿינצטערניש וועט ווי דע מאָרגן ווערן.  
**18** און וועסט זיין זיכער, ווייל האַפֿענונג איז דאָ,  
 און וועסט זיך אַרומקוקן, און ליגן אין זיכערקייט.  
**19** און וועסט הויערן, און קיינער וועט ניט שרעקן,  
 און פֿיל וועלן זוכן דיין לייטזעליקייט.  
**20** אָבער די אויגן פֿון די רשעים וועלן אויסגיין,  
 און אַנטרינונג וועט זיין פֿאַרלאָרן פֿון זיי,  
 און זייער האַפֿענונג – אַן אויסהויכעניש פֿון דער נשמה.

**יב** **1** האָט געענטפֿערט איוב, און האָט געזאָגט:  
**2** אמת יאָ, איר זייט די לייט,  
 און מיט אייך וועט אַפֿשטאַרבן די חכמה!  
**3** איך האָב אויך פֿאַרשטאַנדיקייט אַזוי ווי איר,  
 איך פֿאַל ניט אַראָפֿ קעגן אייך;  
 און ביי וועמען איז אַזוי וואָס ניטאָ?  
**4** אַ געלעכטער ביים חבֿר בין איך געוואָרן –  
 דער וואָס האָט גערופֿן צו גאָט, און ער האָט אים געענטפֿערט;  
 אַ געלעכטער – דער גערעכטער, דער פֿרומער.  
**5** דעם אומגליקלעכן קומט פֿאַראַכטונג,  
 וועדליק די געדאַנקען פֿון דעם גליקלעכן,  
 אַ שטויס – די וואָס זייער פֿוס גליטשט זיך אויס.  
**6** בשלווה זיינען די געצעלטן פֿון די רויבער,  
 און אין זיכערקייט די וואָס דערצערענען גאָט,  
 דער וואָס ברענגט זיין גאָט אין זיין פֿויסט.

- 7 אָבער פֿרעג אַקאַרשט די בהמות, און זיי וועלן דײַך לערנען,  
און דעם פֿויגל פֿון הימל, און ער וועט דיר זאָגן;  
8 אָדער רעד צו דער ערד, און זי וועט דײַך לערנען,  
און דיר וועלן דערציילן די פֿישן פֿון ים.  
9 ווער צווישן אַלע דאָזיקע ווייס ניט,  
אַז די האַנט פֿון גאָט האָט דאָס געמאַכט?  
10 אַז אין זײַן האַנט איז די זעל פֿון יעטוועדער לעבעדיקן,  
און דער גײַסט פֿון יעטוועדער מענטשנס לײַב. –  
11 דאָרף ניט דאָס אויער פֿרווון ווערטער,  
אַזוי ווי דער גומען פֿאַרזוכט זײַן שפּײַז?  
12 איז בײַ גרײַזן די חכמה,  
און אין אַריכת-ימים פֿאַרשטאַנדיקייט? –  
13 בײַ אים איז חכמה און גבֿורה,  
ער האָט עצות און פֿאַרשטאַנדיקייט.  
14 זע, ער צעשטערט, און עס ווערט ניט אָפּגעבויט,  
ער פֿאַרשליסט אַ מענטשן, און עס ווערט ניט געעפֿנט.  
15 זע, ער פֿאַרהאַלט וואַסערן, און זיי ווערן אויסגעטריקנט,  
און ער שיקט זיי אַרויס, און זיי קערן איבער די ערד.  
16 בײַ אים איז מאַכט און קלוגשאַפֿט,  
זײַנער איז אי דער פֿאַרפֿירטער אי דער פֿאַרפֿירער.  
17 ער מאַכט אומגײַן די יועצים באַנומענע,  
און די ריכטער באַנאַרישט ער.  
18 די געבונדענע פֿון די מלכים מאַכט ער לויז,  
און אויף זייערע לענדן בינדט ער אַ שטריקגאַרטל.  
19 ער מאַכט אומגײַן די כּהנים באַנומענע,  
און די מאַכטיקע פֿאַרדרייט ער.  
20 ער נעמט אָפּ דעם לשון בײַ די באַרעדעוודיקע,  
און דעם שִׁכּל פֿון די זקנים נעמט ער אַוועק.  
21 ער גיסט פֿאַראַכטונג אויף פֿירשטן,  
און דעם אָנגורט פֿון די שטאַרקע מאַכט ער לויז.  
22 ער אַנטפלעקט טיפֿענישן פֿון דער פֿינצטער,  
און ברענגט אַרויס אין ליכט דעם שאַטן פֿון טויט.  
23 ער דערהייכט די פֿעלקער, און ברענגט זיי אונטער,  
ער שפּרייט אויס די פֿעלקער, און פֿירט זיי אַוועק.  
24 ער טוט אָפּ דעם שִׁכּל פֿון די הויפטלייט פֿון דעם פֿאַלק פֿון לאַנד,  
און מאַכט זיי בלאַנדזשען אין אַ וויסטעניש אָן אַ וועג.

**25** זיי טאָפּן אין חושך אָן ליכט,  
און ער מאַכט זיי וואַקלען ווי אַ שיפורער.

- יג** **1** זע, אַלץ האָט געזען מיין אויג,  
מיין אויער האָט געהערט און זיך געמערקט.  
**2** ווי איר ווייסט, ווייס איך אויך,  
איך פֿאַל ניט אַראָפּ קעגן אייך.  
**3** אָבער איך וויל צום אַלמאַכטיקן רעדן,  
און טענהן צו גאָט וויל איך.  
**4** איר אָבער זייט שמירער פֿון ליגן,  
נישטיקע רופֿאים זייט איר אַלע.  
**5** הלוואי וואָלט איר שווייגן געשוויגן,  
וואָלט דאָס פֿון אייך אַ חכמה געווען.  
**6** הערט אַקאַרשט מיין טענה,  
און די קריג פֿון מיינע ליפֿן פֿאַרנעמט.  
**7** ווילט איר פֿאַר גאָט רעדן אומרעכט,  
און פֿאַר אים רעדן באַטרוג?  
**8** ווילט איר זיין פנים שאַנעווען,  
צי ווילט איר פֿאַר גאָט זיך קריגן?  
**9** וועט גוט זיין אַז ער וועט אייך אויספֿאַרשן?  
צי ווי מע נאַרט אַ מענטשן וועט איר אים אָפּנאַרן?  
**10** שטראָפֿן וועט ער אייך שטראָפֿן,  
אויב איר וועט אין פֿאַרבאָרגעניש שאַנעווען.  
**11** פֿאַר וואָר, זיין גרויסקייט וועט אייך דערשרעקן,  
און זיין פּחד וועט פֿאַלן אויף אייך.  
**12** אייערע ביישפּילן זיינען געגליכן צו אַש,  
צו הויפֿנס ליים אייערע רייד הויפֿנס.  
**13** לאַזט מיך אָפּ, און איך וועל רעדן,  
און זאָל קומען אויף מיר וואָס וויל.  
**14** מעג זיין וואָס, איך וועל נעמען מיין פֿלייש אין מיינע ציין,  
און מיין לעבן וועל איך איינשטעלן אין מיין האַנט.  
**15** אָט וועט ער מיך טייטן – איך ריכט זיך אויף אים –  
אָבער מיינע וועגן וועל איך אויפֿווייזן פֿאַר אים.

- 16** שוין דאָס וועט מיר זיין אַ הילף,  
וואָס פֿאַר אים קען קיין פֿאַלשער ניט קומען.
- 17** הערן הערט-צו מיין וואָרט,  
און מיין אַרויסזאָג מיט אייערע אויערן.
- 18** אָט, איך בעט אייך, לייג איך פֿאַר דעם משפט;  
איך ווייס אַז איך וועל זיין גערעכט.
- 19** ווער איז דער וואָס קען קריגן מיט מיר?  
וואָרום דענצמאָל וואָלט איך שווייגן און פֿאַרגיין.
- 20** נאָר צוויי זאָכן זאָלסטו ניט טאָן מיט מיר,  
דענצמאָל וועל איך פֿאַר דיין פנים זיך ניט פֿאַרבאָרגן:
- 21** דיין האַנט דערווייטער פֿון מיר,  
און דיין אימה זאָל מיך ניט שרעקן.
- 22** און רוף, און איך וועל דיר ענטפֿערן,  
צי איך וועל רעדן, און ענטפֿער דו מיר.
- 23** וויפֿיל האָב איך זינד און חטאים?  
מיין פֿאַרבֿרעך און מיין חטא לאַז מיך וויסן.
- 24** פֿאַר וואָס פֿאַרבאָרגסטו דיין פנים,  
און רעכנסט מיך פֿאַר אַ שונא צו דיר?
- 25** צי אַ געטריבן בלאַט ווילסטו איינשרעקן,  
און אַ פֿאַרטריקנטן שטרוי ווילסטו נאָכיאָגן?
- 26** וואָס דו שרייבסט מיר אָן ביטערנישן,  
און מאַכסט מיך ירשען די זינד פֿון מיין יוגנט;
- 27** און טוסט אַריין אין אַ קלאַץ מיינע פֿיס,  
און היטסט אַלע מיינע שטעגן;  
אַרום מיינע פֿוסטריט גריבלסטו זיך.
- 28** און איך בין ווי אַ לאַגל וואָס צעקריכט,  
ווי אַ בגד וואָס מאַיל האַט אים צעפֿרעסן.

- יד 1** דער מענטש, געבאָרן פֿון אַ פֿרוי,  
האָט קורצע טעג און זאָט פֿאַרדראָס.
- 2** ווי אַ בלום קומט ער אַרויס און ווערט פֿאַרשניטן,  
און ער אַנטלויפֿט ווי אַ שאַטן און באַשטייט ניט.
- 3** און אויף אַזעלכן האַלטסטו אָפֿן דייןע אויגן?

- און מיך ווילסטו ברענגען צום משפט מיט דיר?  
**4** ווער קען מאַכן ריין פֿון אומריין?  
 קיין איינער ניט.
- 5** אויב זיינע טעג זיינען צוגעשניטן,  
 די צאָל פֿון זיינע חדשים איז ביי דיר,  
 גרענעצן האָסטו אים געמאַכט וואָס ער קען ניט אַריבער,  
**6** קער זיך אָפּ פֿון אים, כדי ער זאָל האָבן רו,  
 ביז ער וועט דערפֿילן ווי אַ געדונגענער זיין טאָג.
- 7** וואָרום פֿאַר אַ בוים איז דאָ אַ האַפֿענונג;  
 אַז ער ווערט אָפּגעשניטן, באַנייט ער זיך ווידער,  
 און זיין שפּראַך הערט ניט אויף.
- 8** אַז אַלט אין דער ערד ווערט זיין וואַרצל,  
 און אין שטויב שטאַרבט אָפּ זיין שטאַם,  
**9** פֿון ריח פֿון וואַסער בליט ער אויף,  
 און לאָזט ריטלעך אַרויס ווי אַ פֿלאַנצונג.
- 10** אָבער אַ מאַן שטאַרבט און פֿאַלט אַוועק,  
 און פֿאַרגאַנגען דער מענטש, און וווּ איז ער?  
**11** וואַסערן גייען אַוועק פֿון ים,  
 און אַ טייך ווערט אויסגעטריקנט און טרוקן;  
**12** און דער מענטש לייגט זיך און שטייט ניט אויף;  
 ביז קיין הימל וועט ניט זיין וועלן זיי זיך ניט אויפֿכאַפּן,  
 און ניט אויפֿוואַכן פֿון זייער שלאָף.
- 13** ווען דו וואַלסט מיך אין אונטערערד באַהאַלטן,  
 מיך פֿאַרבאַרגן ביז דיין צאָרן וועט אָפּגיין,  
 מיר שטעלן אַ צייט, און זיך דערמאָנען אָן מיר! –  
**14** אַז אַ מענטש שטאַרבט, וועט ער דען לעבעדיק ווערן? –  
 אַלע טעג פֿון מיין דינסטצייט וואַלט איך געהאַרט  
 ביז מיין אורלויב וועט קומען.
- 15** וואַלסט גערופֿן, און איך וואַלט דיר געענטפֿערט,  
 ווען דו וואַלסט געגלוסט צו דעם ווערק פֿון דיינע הענט.
- 16** אָבער אַצונד ציילסטו מינע טריט,  
 וואַרטסט צו מאָל ניט אויף מיין חטאָ.
- 17** פֿאַרחתמעט אין אַ בייטל איז מיין פֿאַרברעך,  
 און דו לייגסט נאָך צו צו מיין זינד.
- 18** יאָ פֿאַר וואָר, אַ געפֿאַלענער באַרג צעברעקלט זיך,

- און אַ פֿעלדז ווערט פֿאַררוקט פֿון זײַן אָרט;  
**19** וואָסער צערייבט שטיינער,  
 אירע פֿלייצונגען שווענקען אַוועק דעם שטויב פֿון דער ערד;  
 אַזוי ברענגסטו אונטער די האַפֿענונג פֿון דעם מענטשן.  
**20** שטאַרקסט אים אייביק איבער, און ער פֿאַרגייט,  
 פֿאַרענדערסט זײַן פנים, און שיקסט אים אַוועק.  
**21** זײַנע קינדער האָבן כּבֿוד, און ער ווייס ניט,  
 און זיי ווערן צו קליין, און ער מערקט זיי ניט.  
**22** נאָר זײַן פֿלייש ווייטאַקט אויף אים,  
 און זײַן זעל טרויערט אויף אים.

- טו** **1** האָט געענטפֿערט אַליפֿז דער תּימני, און האָט געזאָגט:  
**2** וועט אַ חכם ענטפֿערן מיט קענשאַפֿט פֿון לופֿט,  
 און אַנפֿילן מיט מזרח-ווינט זײַן בויך?  
**3** טענהן רייד וואָס טויגן ניט,  
 און ווערטער וואָס מע ברענגט קיין נוצ ניט מיט זיי?  
**4** אויך פֿאַרשטערסטו די גאָטספֿאַרכטיקייט,  
 און מינערסט די פֿרומקייט פֿאַר גאָט.  
**5** וואָרום דיין זינד לערנט דיין מויל,  
 און קלייבסט אויס די צונג פֿון די ליסטיקע.  
**6** דיין אייגן מויל מאַכט דיך שולדיק, און ניט איך,  
 און דייןע ליפֿן זאָגן עדות קעגן דיר.  
**7** ביסטו דער ערשטער מענטש געבאָרן געוואָרן?  
 אָדער ביסטו פֿאַר די בערג באַשאַפֿן געוואָרן?  
**8** האָסטו דעם סֹוד פֿון גאָט איינגעהערט,  
 און אַוועקגענומען צו זיך די חכמה?  
**9** וואָס אַזוינס ווייסטו, וואָס מיר ווייסן ניט?  
 פֿאַרשטייסטו, וואָס בײַ אונדז איז ניטאָ?  
**10** אי אַ גראָער קאַפּ אי אַ גרייז איז דאָ צווישן אונדז,  
 עלטער פֿון דיין פֿאַטער אין טעג.  
**11** זײַנען דיר ווינציק די טרייסטונגען פֿון גאָט,  
 און דאָס וואָרט וואָס איז מילד צו דיר?  
**12** וואָס נעמט דיך דיין האַרץ,

און וואָס ווּינקען דײַנע אויגן,  
**13** אַז דו קערסט קעגן גאָט דײַן גײסט,  
 און לאַזט אַרויס רײד פֿון דײַן מויל?  
**14** וואָס איז אַ מענטש, אַז ער זאָל זײַן רײן?  
 און קען דען גערעכט זײַן אַ געבאַרענער פֿון אַ פֿרוי?  
**15** זע, אין זײַנע הייליקע גלויבט ער ניט,  
 און די הימלען זײַנען ניט רײן אין זײַנע אויגן,  
**16** הײנט ווי שוין דער אומווערדיקער און פֿאַרדאַרבענער,  
 דער מענטש, וואָס טרײַנקט אומרעכט ווי וואַסער?

**17** איך וועל דיר באַשײדן, הער מיר צו,  
 און וואָס איך האָב געזען וועל איך דערצײלן;  
**18** וואָס די חכמים גיבן איבער –  
 און פֿאַרהוילן ניט – פֿון זײַערע עלטערן,  
**19** וואָס צו זײ אַלײן איז געגעבן געוואָרן דאָס לאַנד,  
 און קײן פֿרעמדער איז ניט דורכגעגאַנגען צווישן זײ.  
**20** אַלע זײַנע טעג איז אין ציטערניש דער רֶשע,  
 און געצײלטע יאָרן זײַנען אָנגעברײט דעם געוואַלטטוער.  
**21** אַ קול פֿון אָנגסטן איז אין זײַנע אויערן:  
 אין מיטן שלום וועט קומען אַ פֿאַרוויסטער אויף אים.  
**22** ער גלויבט ניט זיך אויסצודרײען פֿון פֿינצטערניש,  
 און ער איז אויסגעקליבן פֿאַרן שווערד.  
**23** ער וואַגלט אום נאָך ברויט: וווּ איז עס?  
 ער ווייס אַז לעבן אים איז אָנגעברײט דער טאָג פֿון פֿינצטערניש.  
**24** אים שרעקן אָנגסט און דריקעניש,  
 זײ כאַפֿן אים אָן ווי אַ מלך אָנגעברײט צום קריג.  
**25** ווײל ער האָט אויסגעשטרעקט קעגן גאָט זײַן האַנט,  
 און קעגן אַלמאַכטיקן זיך געשטאַרקט;  
**26** געלאָפֿן קעגן אים מיט אַ שטאַלצן האַלדז,  
 מיט די דיקע רוקנס פֿון זײַנע שילדן.  
**27** ווײל ער האָט באַדעקט זײַן פנים מיט זײַן פֿעטס,  
 און אָנגעלייגט פֿלאַסטן אויפֿן לענד;  
**28** און ער האָט באַווײנט פֿאַרוויסטע שטעט,  
 הײזער וואָס מע זיצט ניט אין זײ,  
 וואָס זײַנען געווען אָנגעברײט אויף הויפֿנס.  
**29** ער וועט ניט רײך זײַן, און ניט באַשטיין וועט זײַן פֿאַרמעג,



- און ניט נייגן וועט זיך צו דער ערד זייער תבואה.  
**30** ער וועט זיך ניט אָפּטאָן פֿון פֿינצטערניש;  
 זיין שפּראַך וועט פֿאַרטריקענען אַ פֿלאַם,  
**31** און ער וועט אָפּגעטאָן ווערן דורך אַ הויך פֿון זיין מויל.  
 זאָל ניט טרויען אויף נישט דער פֿאַרנאַרטער,  
 וואָרום נישט וועט זיין זיין איינבײַט.  
**32** איידער זיין טאָג קומט, וועט עס דערפֿילט ווערן,  
 און זיין צווייג וועט ניט גרין זיין.  
**33** ער וועט אָפּשאַקלען ווי אַ וויינשטאָק זיין אומצײטיקס,  
 און אַראָפּוואַרפֿן ווי אַן איילבערטבוים זיין בליונג.  
**34** וואָרום דאָס געזעמל פֿון די זינדיקע בלייבט וויסט,  
 און אַ פֿײַער פֿאַרצערט די געצעלטן פֿון שוחד.  
**35** זיי טראָגן אומרעכט און געבערן אומגליק,  
 און זייער לײַב ברייט אָן פֿאַר זיך אָפּנאַרונג.

- טז** **1** האָט געענטפֿערט איוב, און האָט געזאָגט:  
**2** איך האָב געהערט פֿיל אַזוינס;  
 צוהדיקע טרייסטער זײַט איר אַלע.  
**3** וועט זיין אַ סוף צו די ווינטיקע רייד?  
 אָדער וואָס שפּאַרט דײַך אַז דו זאָלסט ענטפֿערן?  
**4** איך וואָלט אויך געקענט רעדן ווי איר  
 אַז איר וואָלט געווען אויף מיין אָרט;  
 איך וואָלט געקניפט ווערטער אויף אייך,  
 און געשאַקלט אויף אייך מיין קאָפּ.  
**5** איך וואָלט אייך געשטאַרקט מיט מיין מויל,  
 און דער באַדויער פֿון מייןע ליפּן וואָלט אייך געלינדערט.  
**6** אַז סײַ איך רעד, ווערט ניט געמינערט מיין ווייטאָג,  
 און סײַ איך הער אויף, גייט ער פֿון מיר ניט אַוועק;  
**7** פֿאַר וואָר, אַצונד האָט ער מיך פֿאַרמאַטערט;  
 האָסט צעגרוילט מיין גאַנצע געזעלנשאַפֿט.  
**8** און האָסט מיך צעקנייטשט –  
 צום עדות איז עס געוואָרן;  
 און מיין מאַגערקײַט שטייט אויף קעגן מיר,  
 מיר אין פנים קלאָגט זי אָן.

- 9 זיין צאָרן האָט פֿאַרצוקט מיט פֿיינטשאַפֿט,  
 ער האָט געקריצט אויף מיר מיט זיינע ציין;  
 מיין שונא שלייפֿט זיינע אויגן אויף מיר.  
 10 מע שפּאַרט אויף דאָס מויל אויף מיר,  
 מיט שאַנד פּאַטשט מען מיינע באַקן;  
 אין איינעם קלייבן זיי זיך אויף מיר.  
 11 גאָט ענטפֿערט מיך איבער צום פֿאַרברעכער,  
 און אין די הענט פֿון רשעים וואַרפֿט ער מיך.  
 12 רויק בין איך געווען, און ער האָט מיך צעברעקלט,  
 און מיך אָנגענומען ביים געניק, און מיך צעפיצלט;  
 און ער האָט מיך אויפֿגעשטעלט פֿאַר זיין צילברעט.  
 13 מיך רינגלען אַרום זיינע שיסער,  
 ער שפּאַלט מיינע נירן, און דערבאַרימט ניט,  
 ער גיסט אויס צו דער ערד מיין גאַל.  
 14 ער צעברעכט מיך אַ בראַך אויף אַ בראַך,  
 ער לויפֿט קעגן מיר ווי אַ קריגסמאַן.  
 15 זאָק האָב איך אויפֿגענייט אויף מיין הויט,  
 און געוועלגערט אין אַש מיין האַרן.  
 16 מיין פנים איז רויט פֿון געוויין,  
 און אויף מיינע ברעמען איז שאַטן פֿון טויט,  
 17 פֿאַר קיין אומרעכט, ניט אין מיינע הענט,  
 בעת מיין תפֿילה איז ריין.  
 18 ערד, זאָלסט ניט צודעקן מיין בלוט,  
 און זאָל ניט קיין אָרט זיין פֿאַר מיין געשריי!  
 19 אַפֿילו איצט אָט איז אין הימל מיין עדות,  
 און מיין עדוט-זאָגער איז אין דער הייך.  
 20 מיינע פֿירשפרעכער זיינען מיינע געדאַנקען;  
 צו גאָט טוט טריפֿן מיין אויג,  
 21 אַז ער זאָל משפטן צווישן אַ מאַן מיט גאָט,  
 ווי צווישן אַ מענטשנקינד און זיין חבר.  
 22 וואַרום די געציילטע יאָרן גייען,  
 און איך וועל אַוועק אויף אַ וועג פֿון וואַנען איך וועל  
 זיך ניט אומקערן.

- יז** 1 מיין געמיט איז צעווייטאָקט,  
 מייןע טעג זיינען פֿאַרלאָשן,  
 דער קבֿר איז פֿאַר מיר.
- 2 פֿאַר וואָר, שפעטער זיינען מיט מיר,  
 און אויף זייער ערגערן מוז רוען מיין אויג.
- 3 קער זיך צו, איך בעט דיך,  
 זיי ערבֿ פֿאַר מיר ביי דיר אַליין;  
 ווער דען זאָל מיר אַ האַנטשלאָג געבן?
- 4 וואָרום זייער האַרץ האַסטו פֿאַרבאָרגן פֿון שכל,  
 צום ריכטיקן טוסטו זיי ניט דערהייבן.
- 5 דער וואָס מסרט פֿון חניפֿה וועגן חברים,  
 אַזש אויסגיין זאָלן די אויגן פֿון זיינע קינדער!
- 6 יאָ, ער האָט מיך געשטעלט פֿאַר אַ ווערטל ביי לייט,  
 און צו שפּייען אין פנים בין איך געוואָרן.
- 7 און טונקל פֿון ערגערניש איז מיין אויג,  
 און מייןע גלידער זיינען ווי אַ שאַטן אַלע.
- 8 די רעכטפֿאַרטיקע ווערן צעגרוילט דעריבער,  
 און דער אומשולדיקער ווערט אויפֿן זינדיקן אויפֿגעבראַכט.
- 9 און דער גערעכטער זאָל אָנהאַלטן זיין וועג,  
 און דער וואָס האָט ריינע הענט זאָל מערן שטאַרקייט!
- 10 איר אַלע אָבער קומט אַקאַרשט ווידער אַהער,  
 און איך וועל ניט געפֿינען אַ קלוגן צווישן אייך.
- 11 מייןע טעג זיינען פֿאַרגאַנגען,  
 מייןע געדאַנקען זיינען צעריסן –  
 די טראַכטענישן פֿון מיין האַרצן.
- 12 נאַכט פֿאַר טאָג מאַכן זיי:  
 „נאַנט איז דאָס ליכט ווייל עס איז פֿינצטער“.
- 13 אַז איך ריכט זיך אויף דער אונטערערד ווי מיין היים,  
 אין פֿינצטערניש בעט איך אויס מיין געלעגער,
- 14 צום קבֿר רוף איך: „ביסט מיין פֿאַטער!“  
 „מיין מוטער און מיין שוועסטער“ צום וואָרעם,
- 15 היינט וווּ דען איז מיין האַפֿענונג?  
 יאָ, מיין האַפֿענונג ווער וועט זי אָנזען?
- 16 צו די ריגלען פֿון אונטערערד וועט זי נידערן,  
 ווען אין איינעם אין שטויב וועלן מיר רוען.

- יח** 1 האָט געענטפֿערט בַלְדָד דער שוחי, און האָט געזאָגט:  
 2 ביז וואָנען וועט איר מאַכן געיעגן אויף ווערטער?  
 באַטראַכט, און דערנאָך וועלן מיר רעדן.  
 3 פֿאַר וואָס ווערן מיר גערעכנט ווי בהמות,  
 געהאַלטן פֿאַר פֿאַרשטאַפּט אין אייערע אויגן?  
 4 דו וואָס פֿאַרצוקסט זיך אַליין אין דיין צאָרן,  
 זאַל פֿון דייעט וועגן פֿאַרלאָזט ווערן די ערד,  
 און אַ פֿעלדז אַוועקגערוקט ווערן פֿון זיין אָרט?
- 5 יאָ, דאָס ליכט פֿון די רשעים וועט פֿאַרלאָשן ווערן,  
 און ניט שיינען וועט דער פֿונק פֿון זיין פֿייער.  
 6 די ליכטיקייט וועט פֿינצטער ווערן אין זיין געצעלט,  
 און זיין ליכט וועט פֿאַרלאָשן ווערן איבער אים.  
 7 די שפּרייזן פֿון זיין מאַכט וועלן געענגט ווערן,  
 און אים וועט אַנידערוואַרפֿן זיין אייגענע עצה.  
 8 וואָרום ער ווערט געטריבן פֿון זיינע פֿיס אין דער נעץ,  
 און אויף אַ פֿאַסטקע גייט ער אום.  
 9 כאַפֿן פֿאַרן טריט וועט אַ פֿאַנגנעץ,  
 פֿעסט וועט אים האַלטן דער קנופּ.  
 10 באַהאַלטן אין דער ערד איז אַ שטריק פֿאַר אים,  
 און אַ כאַפּשטייג פֿאַר אים איז אויפֿן שטעג.  
 11 רונד אַרום גרוילן אים שרעקענישן,  
 און זיי יאָגן אים אויף זיינע טריט.  
 12 הונגעריק וועט זיין זיין אומגליק,  
 און דער בראַך איז אַנגעברייט ביי זיין זייט.  
 13 אויפֿעסן וועט די גלידער פֿון זיין לייב,  
 אויפֿעסן וועט זיינע גלידער דער בָּכוֹר פֿון טויט.  
 14 אויסגעריסן וועט ווערן פֿון זיין געצעלט זיין פֿאַרזיכערונג,  
 און עס וועט אים מאַכן שפּרייזן צו דעם מלך פֿון שרעקעניש.  
 15 רוען וועט אין זיין געצעלט ניט זיין האָב;  
 אויף זיין ווינונג וועט אויסגעשפּרייט ווערן שוועבל.  
 16 פֿון אונטן וועלן טריקענען זיינע וואַרצלען,  
 און פֿון אויבן וועט פֿאַרוועלקט ווערן זיין צווייג.  
 17 זיין זכר גייט אונטער פֿון דער ערד,  
 און ער האָט ניט קיין נאָמען דערויסן.  
 18 מע וועט אים שטויסן פֿון ליכט אין פֿינצטערניש

און פֿון דער וועלט וועט מען אים פֿאַרוואַגלען.  
**19** ער האָט ניט קיין קינד און קיין אייניקל צווישן זיין פֿאַלק,  
 און קיין איבערבלייב אין זיינע ווינונגען.  
**20** איבער זיין שטראָפֿטאָג ווערן צעגרױלט די שפּעטערדיקע,  
 און די פֿריערדיקע נעמט אָן אַ שוידער.  
**21** יאָ, דאָס זיינען די ווינונגען פֿון דעם פֿאַרברעכער,  
 און דאָס איז דער אָרט פֿון דעם וואָס ווייס ניט פֿון גאָט.

**יט** **1** האָט געענטפֿערט איוב, און האָט געזאָגט:  
**2** ביז וואַנען וועט איר באַטריבן מיין זעל,

און מיך צעדריקן מיט ווערטער?  
**3** שוין צען מאָל אַז איר באַליידיקט מיך,  
 איר שעמט אייך ניט מיך צו פֿייניקן.  
**4** און אַז איך האָב שוין יאָ פֿאַרזען,  
 וועט ביי מיר דאָך בלייבן מיין פֿאַרזע.  
**5** אויב איר ווילט אין דער אמת זיך גרייסן קעגן מיר,  
 און מיר פֿאַרוואַרפֿן מיין שאַנד,  
**6** טאָ ווייסט אַז גאָט האָט מיך געקרוידעט,  
 און זיין נעץ אַרומגעלייגט אַרום מיר.  
**7** אָט שריי איך געוואַלט, און ווער ניט געענטפֿערט,  
 איך רוף, און ניטאָ קיין גערעכטיקייט.  
**8** מיין וועג האָט ער פֿאַרצאַמט, אַז איך קען ניט דורכגיין,  
 און אויף מייןע שטעגן האָט ער אַ פֿינצטערניש אַרויפֿגעטאָן.  
**9** מיין פֿבֿוד האָט ער אויסגעטאָן פֿון מיר,  
 און אַראָפּגענומען די קרוין פֿון מיין קאָפּ.  
**10** ער צעשטויסט מיך רונד אַרום, אַז איך פֿאַרגיי,  
 און ער האָט אויסגעריסן ווי אַ בויס מיין האָפֿענונג.  
**11** און ער האָט אַנגעצונדן זיין צאָרן אויף מיר,  
 און ער רעכנט מיך פֿאַר זיינעם אַ שונאָ.  
**12** אין איינעם קומען אויף מיר זיינע מחנות,  
 און זיי טרעטן אויס זייער וועג קעגן מיר,  
 און זיי לאַגערן אַרום מיין געצעלט.  
**13** מייןע ברידער האָט ער דערווייטערט פֿון מיר,  
 און מייןע באַקענטע זיינען אין גאַנצן פֿאַרפֿרעמדט פֿון מיר.

- 14 מײַנע קרובים האַלטן זיך צוריק,  
און מײַנע גוטע פֿרײַנט האָבן מיך פֿאַרגעסן.
- 15 מײַנע הויזווינער און מײַנע דינסטן רעכענען מיך פֿאַר אַ פֿרעמדן,  
אַן אומבאַקענטער בין איך געוואָרן אין זייערע אויגן.
- 16 איך רוף מײַן קנעכט, און ער ענטפֿערט ניט,  
איך בעט זיך בײַ אים מיטן מויל.
- 17 מײַן אָטעם איז צוויידער מײַן ווייב,  
און איך פֿאַרעקל די קינדער פֿון מײַן לײַב.
- 18 אַפֿילו ייִנגלעך פֿאַראַכטן מיך,  
איך שטעל זיך, און זיי רעדן מיר אַקעגן.
- 19 מיך פֿאַראומווערדיקן אַלע מײַנע פֿאַרטרויטע,  
און די וואָס איך האָב ליב, קערן זיך קעגן מיר.
- 20 צו מײַן הויט און צו מײַן פֿלייש איז צוגעקלעפט מײַן געביין,  
און איך בין אַרויס מיט די יאַסלעס פֿון מײַנע ציין.
- 21 דערבאַרימט אײַך אויף מיר,  
דערבאַרימט אײַך אויף מיר, איר חברים מײַנע,  
וואָרום די האַנט פֿון גאָט האָט מיך געטראָפֿן.
- 22 פֿאַר וואָס רודפֿט איר מיך אַזוי ווי גאָט,  
און קענט זיך ניט אָנזעטן מיט מײַן פֿלייש?
- 23 הלוואי ווערן נאָר אויפֿגעשריבן מײַנע ווערטער!  
הלוואי ווערן זי אין אַ בוך פֿאַרצײכנט!
- 24 מיט אַן אײַזערנער פען און בלײַ  
אויף אײַביק אין פֿעלדז אײַנגעהאַקט!
- 25 וואָרום איך ווייס, מײַן אויסלייזער לעבט,  
און שפעטער וועט ער אויפֿשטיין אויף דער ערד.
- 26 אָבער אונטער מײַן הויט איז דאָס אײַנגעקלאַפט,  
און אין מײַן פֿלייש איז עס: איך וויל זען גאָט!
- 27 אַז איך אַליין זאָל זען פֿאַר מיר,  
און מײַנע אויגן זאָלן אָנקוקן, און ניט קיין אַנדערער –  
גייען אויס מײַנע נירן אין מײַן לײַב.
- 28 ווען איר זאָגט: „ווי וועלן מיר אים רודפֿן!“  
אַזוי ווי דער וואָרצל פֿון דער זאָך וואָלט זיך געפֿונען אין מיר,
- 29 האָט מורא פֿאַר דער שווערד,  
וואָרום מיט גרימצאָרן זײַנען די שטראָפֿן פֿון דער שווערד;  
דרום זאָלט איר וויסן אַז אַ משפּט איז פֿאַראַן.

- כ** **1** האָט געענטפֿערט צופֿר דער נַעמְתִּי, און האָט געזאָגט:  
**2** דרום ענטפֿערן מיר מײַנע געדאַנקען –  
פֿון וועגן וואָס איך שפּיר אין מיר:  
**3** דעם פֿאַרווורף פֿון מײַן שאַנד האָב איך געהערט,  
און אַ גײַסט פֿון מײַן פֿאַרשטאַנד ענטפֿערט מיר.
- 4** ווייסטו דאָס וואָס איז פֿון אייביק אָן,  
פֿון זינט דער מענטש איז געמאַכט אויף דער ערד?
- 5** אַז דאָס געזאַנג פֿון רשעים איז אויף קורצן,  
און די שִׁמְחָה פֿון זינדיקן אויף אַ רגע?  
**6** ווען ביזן הימל זאָל אַרויפֿגיין זײַן הייך,  
און זײַן קאַפּ זאָל ביזן וואַלקן דערגרייכן,  
**7** וועט ער ווי זײַן אייגן קויט אויף אייביק אונטערגיין;  
זײַנע זעער וועלן זאָגן: וווּ איז ער?
- 8** ווי אַ חָלוֹם וועט ער אַוועקפֿליען, און מע וועט אים ניט געפֿינען,  
און ער וועט פֿאַריאָגט ווערן ווי אַ זעונג פֿון דער נאַכט.  
**9** דאָס אויג האָט אים אָנגעקוקט, און ניט מער,  
און מער וועט אים ניט אָנזען זײַן אָרט.  
**10** זײַנע קינדער וועלן פֿאַרגיטיקן די אָרימע,  
יאַ, זײַנע אייגענע הענט וועלן צוריקגעבן זײַן גוטס.  
**11** זײַנע בײַנער זײַנען פֿול מיט זײַן יוגנט,  
אַבער מיט אים אין שטויב וועט זי זיך לייגן.  
**12** הגם זיס איז דאָס בײַז אין זײַן מויל,  
ער באַהאַלט עס אונטער זײַן צונג,  
**13** ער שוינט עס, און לאַזט עס ניט אָפּ,  
און האַלט עס צו אויף זײַן גומען,  
**14** ווערט זײַן שפּײַז פֿאַרקערט אין זײַנע אינגעווייד,  
גאַל פֿון שלאַנגען איז אינעווייניק בײַ אים.  
**15** פֿאַרמעג האָט ער אײַנגעשלונגען, און וועט עס אויסברעכן,  
פֿון זײַן בויך וועט עס גאָט אַרויסטרייבן.  
**16** גיפֿט פֿון שלאַנגען פֿלעגט ער זויגן,  
וועט די צונג פֿון אַ נאָטער אים הרגען.  
**17** ער וועט ניט אָנזען די בעכן,  
די טײַכנשטראַמען פֿון האַניק און שמאַנט.  
**18** ער גיט צוריק זײַן מי, און וועט עס ניט אַראָפּשלינגען,

- ווי שטאַרק זײַן פֿאַרמעג, וועט ער זיך דערמיט ניט אָנפֿרייען.  
**19** ווייל ער האָט צעדריקט, הפֿקר געלאָזט די אָרימע,  
 געגזלט אַ הויז וואָס ער האָט ניט געבויט.  
**20** ווייל ער האָט ניט געוויסט קיין רו אין זײַן לײַב,  
 וועט ער מיט זײַן שאַץ ניט אַנטרונען ווערן.  
**21** ניטאָ קיין איבערבלייב פֿון זײַן פֿרעסעריי,  
 דרום וועט זײַן גוטס ניט געווערן.  
**22** ווען זײַן קראָפּ איז פֿול, וועט אים ענג ווערן,  
 וווּ אַ האַנט פֿון אַן אומגליקלעכן, וועט קומען אויף אים.  
**23** ער וועט האַלטן בײַ אָנפֿילן זײַן בויך,  
 וועט גאָט אָנשיקן אויף אים זײַן גרימצאָרן,  
 און מאַכן רעגענען אויף אים מיט זײַן שפּײַז.  
**24** ער וועט אַנטלויפֿן פֿון אַן אייזערנעם וואַפֿן,  
 וועט אים דורכלעכערן אַ קופּערנער בויגן.  
**25** ער טוט אַ צי, און עס קומט אַרויס פֿון לײַב,  
 יאָ, די בליציקע פֿײַל גייט אַרויס פֿון זײַן גאַל;  
 אימות זײַנען אויף אים.  
**26** גאַרע פֿינצטערניש איז באַהאַלטן פֿאַר זײַנע אוצרות,  
 אים וועט פֿאַרצערן אַ פֿײַער פֿון קיינעם ניט אויפֿגעבלאָזן;  
 עס וועט אָפעסן דעם איבערבלייב אין זײַן געצעלט.  
**27** די הימלען אַנטפלעקן זײַן זינד,  
 און די ערד שטעלט זיך אויף קעגן אים.  
**28** אַוועק וועט דער איינקום פֿון זײַן הויז,  
 עס ווערט צערונען אין טאָג פֿון זײַן צאָרן.  
**29** דאָס איז דער חלק פֿון דעם שלעכטן מענטשן פֿון גאָט,  
 און זײַן באַשערטע ירושה פֿון גאָט.

- כא** **1** האָט געענטפֿערט איוב, און האָט געזאָגט:  
**2** הערן הערט-צו מײַן וואָרט,  
 און זאָל דאָס זײַן אייערע טרייסטונגען.  
**3** לאָזט מיך אַז איך זאָל רעדן;  
 און נאָך מײַן רעדן וועסטו אָפּלאַכן.  
**4** איז קעגן אַ מענטשן מײַן קלאָג?  
 און פֿאַר וואָס זאָל ניט קורץ ווערן מײַן געמיט?



- 5 קערט זיך צו מיר, און ווערט באַנומען,  
און טוט אַרויף די האַנט אויפֿן מויל.
- 6 אַז ווי איך דערמאָן זיך אַזוי ווער איך דערשראָקן,  
און מיין לייב נעמט אָן אַ שוידער.
- 7 פֿאַר וואָס לעבן די רשעים,  
עלטערן זיך, און זיינען שטאַרק אין קראַפֿט?
- 8 זייער זאַמען שטייט פֿעסט פֿאַר זייער פנים ביי זיי,  
און זייערע שפראַצן פֿאַר זייערע אויגן.
- 9 זייערע הייזער זיינען בשלום, אָן אַנגסט,  
און די רוט פֿון גאָט איז ניט אויף זיי.
- 10 זיין אַקס באַפֿרוכפערט און פֿאַרפֿעלט ניט,  
זיין קו קעלבט זיך און פֿאַרוואַרפֿט ניט.
- 11 זיי שיקן אַרויס ווי שאָף זייער יונגוואַרג,  
און זייערע קינדער טאַנצן אַרום.
- 12 זיי זינגען מיט פויק און האַרף,  
און פֿרייען זיך צום קול פֿון דער פֿלייט.
- 13 זיי פֿאַרברענגען אין גוטס זייערע טעג,  
און רויק נידערן זיי אין אונטערערד.
- 14 און זיי זאָגן צו גאָט: קער זיך אָפֿ פֿון אונדז,  
און מיר ווילן ניט וויסן פֿון דייע וועגן.
- 15 וואָס איז דער אַלמאַכטיקער, אַז מיר זאָלן אים דינען?  
און וואָס וועלן מיר נוצן, אַז מיר וועלן בעטן צו אים? –
- 16 זייער גוטס איז דאָך ניט אין זייער האַנט;  
דער באַראָט פֿון די רשעים איז ווייט פֿון מיר.
- 17 ווי אַפֿט איז דאָס אַז דאָס ליכט פֿון רשעים זאָל פֿאַרלאָשן ווערן,  
און עס זאָל קומען אויף זיי אַ בראַך?
- ער זאָל זיי אויסטיילן יסורים אין זיין צאָרן?  
18 זיי זאָלן ווערן ווי שטרוי פֿאַרן ווינט,  
און ווי שפּריי וואָס דער שטורעם גנבעט אים אַוועק?
- 19 „גאָט באַהאַלט זיין אומרעכט פֿאַר זיינע קינדער” –  
זאָל ער אים אַליין באַצאָלן אַז ער זאָל וויסן.
- 20 זאָלן זיינע אויגן זען זיין אומגליק,  
און פֿון אַלמאַכטיקנס גרימצאָרן זאָל ער טרינקען.

**21** וואָרום וואָס קימערט אים זיין הויזגעזינט נאָך אים, ווען די צאָל פֿון זיינע חדשים איז געענדיקט?

**22** קען מען גאָט לערנען פֿאַרשטאַנדיקייט, אַז ער משפט די העכסטע?

**23** דער שטאַרבט אין זיין רעכטער שטאַרקייט, אין גאַנצן רויק און בשלווה;

**24** זיינע עמערס זיינען פֿול מיט מילך, און דער מאָרד פֿון זיינע ביינער איז געזעפֿטיקט.

**25** און דער שטאַרבט אין אַ ביטער געמיט, און האָט ניט פֿאַרזוכט קיין גוטס.

**26** אין איינעם אין שטויב ליגן זיי, און ווערן דעקן זיי צו.

**27** איך ווייס דאָך אייערע מחשבֿות,

און ווי איר קליגט זיך מיט געוואַלט אַקעגן מיר,

**28** אַז איר זאָגט: „ווי איז דאָס הויז פֿון דעם שָׁרָה?

און ווי דאָס געצעלט פֿון דעם רשעס ווינונג?”

**29** האָט איר ניט געפֿרעגט ביי די וועגפֿאַרער?

איר וועט דאָך ניט פֿאַרלייקענען זייערע באַווייזן,

**30** אַז אין דעם טאָג פֿון בראַך ווערט געשוּינט דער שלעכטער,

אין דעם טאָג ווען שטראַפֿן ווערן געבראַכט.

**31** ווער זאָגט אים אין פנים זיין וועג?

און וואָס ער האָט געטאָן ווער באַצאָלט אים?

**32** וואָרום ער ווערט געבראַכט צו קבֿורה,

און אויפֿן בערגל פֿאַסט מען אויף.

**33** זיס זיינען אים די שטיקער ערד פֿון טאָל,

און נאָך אים ציען זיך אַלע מענטשן,

און אים פֿאַרויס אָן אַ צאָל.

**34** און ווי ווילט איר מיך טרייסטן מיט גאַרנישט,

אַז אייערע תשובֿות בלייבן אַן אָפּנאַר?

- כב** 1 האָט געענטפֿערט אָליפֿז דער תּימָנִי, און האָט געזאָגט:
- 2 ברענגט דען דער מענטש אַ נוץ גאָט?
- 3 האָט דער אַלמאָכטיקער אַ טוֹבָה אַז דו ביסט אַ צדיק?
- אַדער אַ געווין אַז דו ביסט ערלעך אין דיִינע וועגן?
- 4 צי וועגן דיִין גאָטספֿאַרכטיקייט שטראַפֿט ער דײַך, און גייט צום משפֿט מיט דיר?
- 5 איז ניט דיִין שלעכטיקייט גרויס, און אַן אַ שיעור דיִינע זינד?
- 6 וואָרום פֿלעגסט נעמען אַ משפֿון בײַ דיִינע ברידער אומזיסט, און די בגדים פֿון די נאַקעטע פֿלעגסטו אויסטאָן.
- 7 אַ טרונק וואָסער דעם פֿאַרשמאַכטן פֿלעגסטו ניט געבן, און פֿון דעם הונגערִיקן פֿלעגסטו פֿאַרמיידן ברויט.
- 8 „יאָ, דעם מאַן מיטן אָרעם, אים געהערט די ערד, און דער אַנגעזעענער, ער מעג ווינען אויף איר.“
- 9 אלמנות האָסטו אַוועקגעשיקט מיט לידיקן, און די אָרעמס פֿון יתומים פֿלעגן צעדריקט ווערן.
- 10 דרום זײַנען נעצן רונד אַרום דיר, און דײַך שרעקט אַ פֿלוצימדיקער פֿחד,
- 11 אַדער אַ פֿינצטערניש, אַז דו קענסט ניט זען, און אַ פֿלייצונג וואָסער פֿאַרדעקט דײַך.
- 12 פֿאַר וואָר, גאָט איז אין דער הייך פֿון די הימלען, און זע, די העכסטע שטערן ווי דערהויבן זיי זײַנען;
- 13 און דו זאָגסט: „וואָס ווייס גאָט? צי קען ער דורכן נעבל משפֿטן?
- 14 וואָלקנס זײַנען אים אַ פֿאַרבאַרגעניש, און ער זעט ניט, און איבער דעם צירקל פֿון הימל גייט ער אום.“
- 15 ווילסטו אָנהאַלטן דעם אַלטן וועג, וואָס די לײַט פֿון אומרעכט האָבן געטרעטן?
- 16 די וואָס זײַנען אײַנגעגאַנגען פֿאַר דער צײַט, וואָס זייער גרונטפֿעסט איז ווי אַ טײַך צערונען געוואָרן;
- 17 די וואָס האָבן געזאָגט צו גאָט: קער זיך אָפֿ פֿון אונדז! און וואָס קען זיי טאָן דער אַלמאָכטיקער?
- 18 בעת ער האָט אָנגעפֿילט זייערע הייזער מיט גוטס – יאָ, די טראַכטונג פֿון די רשעים איז ווייט פֿון מיר. –
- 19 די גערעכטע האָבן געזען, און זיך געפֿרייט,

און דער אומשולדיקער האָט געשפּעט פֿון זיי:  
**20** פֿאַר וואָר, פֿאַרטיליקט געוואָרן איז זייער באַשטאַנד,  
 און זייער שפֿע האָט פֿאַרצערט דאָס פֿייער.

**21** באַקען זיך נאָר מיט אים, און זיי אין פֿריד –  
 דורך דעם וועט דיר אָנקומען גוטס.

**22** נעם נאָר צו לערנונג פֿון זיין מויל,  
 און טו אַרײַן זײַנע ווערטער אין דיין האַרצן.

**23** אַז דו וועסט זיך אומקערן צום אַלמאַכטיקן וועסטו אויפֿגעריכט  
 ווערן –

אַז דו וועסט דערווייטערן אומרעכט פֿון דיײַנע געצעלטן.  
**24** און וואָרף אין שטוב דאָס גאַלדאַרץ,

און צווישן געשטיין פֿון די טאַלן דאָס אויפֿיר-גאַלד;  
**25** און דער אַלמאַכטיקער זאָל זיין דיין גאַלדאַרץ,

און קרוועס זילבער ביי דיר.

**26** וואָרום דענצמאָל וועסטו מיטן אַלמאַכטיקן זיך קוויקן,  
 און וועסט אויפֿהייבן צו גאָט דיין פנים.

**27** וועסט בעטן צו אים, און ער וועט דיך צוהערן,  
 און דיײַנע נדרים וועסטו באַצאָלן.

**28** און וועסט באַשליסן אַ זאַך, און זי וועט דיר צו שטאַנד קומען,  
 און אויף דיײַנע וועגן וועט שײַנען אַ ליכטיקייט.

**29** אַז מע האָט דיך דערנידערט, האָסטו געזאַלט זאָגן:  
 עס איז אַ דערהייבונג;

וואָרום ער העלפֿט

דעם וואָס האַלט נידעריק די אויגן.

**30** וווּ אַן אומשולדיקן מאַכט ער אַנטרינען,

און וועסט אַנטרונען ווערן דורך דער ריינקייט פֿון דיײַנע הענט.

**כג** **1** האָט געענטפֿערט איוב, און האָט געזאָגט:  
**2** הײַנט אויך איז ביטער מײַן קלאָג,

מײַן האַנט איז שווער פֿון וועגן מײַן זיפֿצן.

**3** הלוואי ווייס איך וווּ איך געפֿין אים,

ווי איך קום צו זיין אַרט!

- 4 איך וואָלט פֿאַרגעלייגט פֿאַר אים דעם משפט, און מיין מויל וואָלט איך אָנגעפֿילט מיט טענות.
- 5 איך וואָלט וויסן וואָס ער וואָלט מיר ענטפֿערן, און פֿאַרשטיין וואָס ער וואָלט מיר זאָגן.
- 6 וואָלט ער מיט גרויס כּוח געקריגט מיט מיר? ניין; נייערט אַכט געטאָן וואָלט ער אויף מיר.
- 7 דענצמאָל וואָלט דער רעכטפֿאַרטיקער געטענהט מיט אים, און איך וואָלט אויף אייביק אַנטרונען פֿון מיין ריכטער.
- 8 זע, איך גיי פֿאַרויס, און ער איז ניטאָ, און אַהינטער, און איך מערק אים ניט; 9 לינקס אַז ער איז פֿאַרטאָן, זע איך ניט, ער פֿאַרדרייט זיך רעכטס, און איך מערק ניט.
- 10 אָבער ער ווייס דעם וועג וואָס ביי מיר, ער האָט מיך געפרוּווט, איך בין ווי גאָלד אַרויס.
- 11 אָן זיין טריט האָט זיך געהאַלטן מיין פֿוס, זיין וועג האָב איך געהיט, און זיך ניט אָפּגענייגט.
- 12 ווי אַ געבאָט פֿון זיינע ליפּן, האָב איך זיך ניט אָפּגעקערט; מער ווי מיין אויסקומעניש האָב איך געהיט די ווערטער פֿון זיין מויל.
- 13 אָבער ער האָלט זיך ביי איינס, און ווער קען אים אָפהאַלטן? און זיין זעל באַגערט, און ער טוט.
- 14 יאָ, ער וועט אויספֿירן וואָס מיר איז באַשערט, און פֿיל אַזוינס איז נאָך דאָ ביי אים.
- 15 דרום בין איך דערשראָקן פֿאַר אים; איך באַטראַכט, און האָב מורא פֿאַר אים.
- 16 און גאָט האָט שלאָף געמאַכט מיין האַרץ, און דער אַלמאַכטיקער האָט מיך איינגעשראָקן.
- 17 וואָרום איך בין ניט פֿאַרמיטן געוואָרן פֿון דעם חושד, און פֿאַר מיין פנים האָט פֿאַרדעקט אַ פֿינצטערניש.

**כד** 1 פֿאַר וואָס זיינען ניט אָפּגעלייגט פֿון אַלמאַכטיקן באַשטימטע צייטן, און די וואָס קענען אים, זעען ניט זיינע טעג?

- 2 גרענעצן פֿאַררוקט מען,  
אָ סטאַדע גזלט מען און מע פֿיטערט.  
3 דעם אייזל פֿון יתומים פֿירט מען אַוועק,  
מע נעמט אין משכון דעם אָקס פֿון דער אלמנה.  
4 מע שטויסט אַראָפּ אַבֿיונים פֿון וועג,  
באַהאַלטן מוזען זיך אַלע אַרימע פֿון לאַנד.  
5 זע, ווי ווילדע אייזלען אין מדבר,  
גייען זיי אַרויס צו זייער אַרבעט, זוכנדיק שפּייז;  
די סטעפּ גיט אים ברויט פֿאַר די קינדער.  
6 אויפֿן פֿעלד שניידן זיי זיין פֿוטער,  
און דעם וויינגאַרטן פֿון רֶשַׁע קלייבן זיי אָפּ.  
7 נאַקעט נעכטיקן זיי, אָן אַ מלבוש  
און אָן אַ צודעק פֿון קעלט.  
8 פֿון דעם רעגנגוס פֿון די בערג ווערן זיי דורכגענעצט,  
און אָן אַ שיצונג טוליען זיי זיך צום פֿעלדז.  
9 מע רויבט פֿון דער ברוסט דעם יתום,  
און ביים אַרימאָן נעמט מען אַ משכון.  
10 נאַקעט גייען זיי, אָן אַ מלבוש,  
און הונגעריקע טראָגן זיי דעם גאַרב.  
11 צווישן די מויערן פֿון יענע, פרעסן זיי אייל;  
קעלטערס טרעטן זיי און זיינען דאַרשטיק.  
12 פֿון שטאַט קרעכצן די מענטשן,  
און די זעל פֿון גוססע שרייט,  
און גאַט מאַכט ניט קיין פֿאַרווורף.  
13 זיי זיינען ווידערשפעניקער אָן ליכט,  
זיי קענען ניט זיינע וועגן,  
און וויילן ניט אויף זיינע שטעגן.  
14 מיטן שיין שטייט אויף דער מערדער,  
צו טייטן דעם אַרימאָן און דעם אַבֿיון;  
און ביי נאַכט איז ער ווי אַ גנבֿ.  
15 און דאָס אויג פֿון נואף וואָרט אויף פֿאַרנאַכט,  
אַזוי צו זאָגן: מיך וועט ניט אָנזען אָן אויג;  
און אַ צודעק אויפֿן פנים טוט ער אָן.  
16 זיי גראָבן אונטער אין דער פֿינצטער הייזער,

בײַ טאַג פֿאַרשליסן זײ זיך אײַן;  
 זײ ווײסן נײַט פֿון ליכטיקײט,  
**17** וואָרום בײַ זײ אַלעמען איז טױטשאַטן פֿרימאַרגן,  
 ווײל זײ זײנען באַקאַנט מיט די שרעקענישן פֿון טױטשאַטן.

**18** ער גײט לײכט אַוועק אויפֿן וואַסער;  
 פֿאַרשאַלטן איז זײער חלק אויף דער ערד;  
 ער פֿאַרקערט נײַט אויפֿן וועג פֿון ווײנגערטנער.  
**19** טריקעניש און היץ רױבן אַוועק שניױוואַסער;  
 די אונטערערד – די וואַס האַבן געזינדיקט.  
**20** דער טראַכט פֿאַרגעסט אָן אים,  
 דער וואַרעם לאַבט זיך מיט אים,  
 ער ווערט מער נײַט געדאַכט;  
 און צעבראַכן ווי אַ האַלץ ווערט אומגערעכטיקײט.

**21** ער חבֿרט זיך מיט דער עקרה וואַס געבערט נײַט;  
 און די אלמנה באַגיטיקט ער נײַט.  
**22** און ער שלעפט אַראָפּ די מאַכטיקע מיט זײַן פּוח;  
 ער שטייט אויף, און מע איז נײַט זיכער מיטן לעבן.

**23** [גאַט] לאַזט אים אין זיכערקײט, ער זאַל זיך אַנלענען,  
 אָבער זײנע אויגן זײנען אויף זײערע וועגן.  
**24** זײ ווערן דערהױבן אַ ווײלע, און שױן זײנען זײ נײַטאַ;  
 יא, זײ ווערן דערנידערט, ווי אַלע ווערן זײ אײנגעזאַמלט,  
 און ווי אַ שפּײַץ זאַנג ווערן זײ אַפּגעשניטן.

**25** און אויב נײַט אַזוי, דען, ווער וויל מיר אַפּלייקענען,  
 און מאַכן צו נישט מײַן וואַרט?

**כה** **1** האַט געענטפֿערט בלדד דער שוחי, און האַט געזאַגט:  
**2** געוועלטיקײט און פֿאַרכטיקײט זײנען בײַ אים;  
 ער שאַפֿט שלום אין זײנע הייכן.  
**3** איז דאָ אַ צאָל צו זײנע מחנות?  
 און אויף וועמען גײט נײַט אויף זײַן ליכט?  
**4** הײנט ווי קען אַ מענטש גערעכט זײַן קעגן גאַט?

און ווי קען ריין זיין אַ געבאַרענער פֿון אַ פֿרוי?  
**5** זע, אַזש די לבנה איז ניט העל,  
 און די שטערן זיינען ניט ריין אין זיינע אויגן,  
**6** היינט ווי שוין אַ מענטש אַ וואָרעם,  
 און אַ מענטשנקינד אַ מילב?

**כו** **1** האָט געענטפֿערט איוב, און האָט געזאָגט:  
**2** ווי האָסטו געהאַלפֿן דעם וואָס אָן כּוח!  
 בייגעשטאַנען דעם אָרעם אָן מאַכט!  
**3** ווי האָסטו געעפֿעהט דעם וואָס אָן חכמה,  
 און קלוגשאַפֿט אַ סך געלאַזט וויסן!  
**4** מיט וועמעס הילף האָסטו געזאָגט די ווערטער?  
 און וועמעס אָטעם איז אַרויסגעגאַנגען פֿון דיר?  
**5** די מתים ציטערן,  
 די וואָסערן פֿון אונטן מיט זייערע באַווינער.  
**6** נאַקעט איז די אונטערערד פֿאַר אים,  
 און אָן אַ צודעק איז דער אָפּגרונט.  
**7** ער שפּרייט אויס דעם צפֿון איבער דעם תּוהו,  
 ער הענגט אויף די ערד אויף גאַרנישט.  
**8** ער בינדט אַיין די וואָסערן אין זיינע כּמאַרעס,  
 און ניט צעפּלאַצט ווערט דער וואַלקן אונטער זיי.  
**9** ער פֿאַרדעקט דעם פּנים פֿונעם טראָן,  
 ער פֿאַרשפּרייט זיין וואַלקן איבער אים.  
**10** ער האָט געצירקלט אַ גרענעץ אויפֿן וואָסער,  
 ביז צום סוף פֿון ליכט און פּינצטערניש.  
**11** די זיילן פֿון הימל טרייסלען זיך,  
 און ווערן צעטומלט פֿון זיין אָנגעשריי.  
**12** מיט זיין כּוח צערודערט ער דעם ים,  
 און מיט זיין פֿאַרשטאַנדיקייט צעהאַקט ער רֵהַב.  
**13** דורך זיין אָטעם ווערט לויטער דער הימל;  
 זיין האַנט האָט דערשלאָגן די לויפֿיקע שלאַנג.  
**14** זע, דאָס זיינען טייל פֿון זיינע וועגן;



און וואָס פֿאַר אַ קליין מורמל הערן מיר פֿון אים!  
אַבער דעם דונער פֿון זיינע גבורות ווער קען פֿאַרשטיין?

**כז 1** און איוב האָט ווידער אויפֿגעהויבן זיין גערייד,  
און האָט געזאָגט:

**2** אַזוי ווי עס לעבט גאָט וואָס האָט צוגענומען מיין רעכט,

און דער אַלמאַכטיקער וואָס האָט פֿאַרביטערט מיין זעל,

**3** אַז אויב פֿל-זמן מיין אָטעם איז אין מיר,

און דער הויך פֿון גאָט אין מיין נאָז,

**4** אויב מייןע ליפֿן וועלן רעדן אומרעכט,

און אויב מיין צונג וועט אַרויסלאָזן באַטרוג!

**5** חלילה מיר, אַז איך זאָל אייך געבן גערעכט!

ביז איך וועל אויסגיין וועל איך ניט לאָזן אָפֿנעמען מיין ערלעכקייט  
פֿון מיר.

**6** אָן מיין גערעכטיקייט האַלט איך זיך און וועל זי ניט אָפֿלאָזן;

מיין האַרץ האָט פֿון מיין לעבטאָג אָן מיר ניט פֿאַרצוואַרפֿן.

**7** זאָל ווערן פֿון מיין פֿיינט ווי פֿון רשע,

און פֿון מיין קעגנשטייער ווי פֿון דעם פֿאַרברעכער!

**8** וואָרום וואָס איז די האַפֿענונג פֿון דעם זינדיקן, אַז ער האַוועט,

אויב גאָט נעמט אַוועק זיין זעל?

**9** וועט גאָט הערן זיין געשריי,

אַז אויף אים וועט קומען אַ צרה?

**10** צי קען ער זיך קוויקן מיטן אַלמאַכטיקן,

רופֿן צו גאָט אין יעטוועדער צייט?

**11** איך וועל אייך לערנען וועגן דער האַנט פֿון גאָט,

וואָס איז ביים אַלמאַכטיקן וועל איך ניט פֿאַרהוילן.

**12** אָט האָט איר אַלע געזען,

און פֿאַר וואָס דען פֿלוידערט איר נישטיקס?

**13** דאָס איז דער חלק פֿון דעם שלעכטן מענטשן ביי גאָט,

און די אַרב וואָס די געוואַלטטוער קריגן פֿון אַלמאַכטיקן.

**14** אויב זיינע קינדער מערן זיך, איז דאָס פֿאַרן שווערד,

און זיינע שפּראַצן וועלן ניט האַבן ברויט צו זאָט.

**15** די וואָס בלייבן פֿון אים וועלן פֿון פעסט באַגראַבן ווערן,

- און זײַנע אלמנות וועלן צו מאָל ניט באַוויינען.  
**16** אַז ער זאָל אַנזאַמלען ווי שטויב זילבער,  
 און ווי לײַם אָנגרייטן מלבושים,  
**17** וועט ער אָנגרייטן, און דער גערעכטער וועט אַנטאָן,  
 און מיטן זילבער וועלן די אומשולדיקע זיך טיילן.  
**18** ער בויט ווי אַ מאָיל זײַן הויז,  
 און ווי אַ בײַדל וואָס דער וועכטער מאַכט.  
**19** ער לײַגט זיך אַן עושר, און שוין איז ניטאָ וואָס אויפֿצוקלייבן,  
 ער עפֿנט זײַנע אויגן, און עס איז ניטאָ.  
**20** ווי וואָסערן יאָגן אים אָן שרעקענישן,  
 איבער נאַכט גנבֿעט אים אַוועק אַ שטורעם.  
**21** דער מזרח-ווינט הייבט אים אויף, אַז ער מוז גיין,  
 און ער שטורעמט אים אַוועק פֿון זײַן אָרט.  
**22** און ער שלײַדערט אויף אים און דערבאַרימט זיך ניט;  
 לויפֿנדיק וואָלט ער אַנטלאָפֿן פֿון זײַן האַנט.  
**23** מע פּאַטשט איבער אים די הענט,  
 און מע שמוצערט אויף אים פֿון זײַן אָרט.

- כח** **1** יאָ, פֿאַראַן אַ גרעבערײַ פֿאַר זילבער,  
 און אַן אָרט וווּ גאָלד טוט מען לײַטערן.  
**2** אײַזן ווערט פֿון דער ערד גענומען,  
 און פֿון שטיין שמעלצט מען קופּער.  
**3** דער מענטש מאַכט אַ סוף צו פֿינצטערניש,  
 און ביז יעטוועדער עק פֿאַרשט ער אויס  
 שטיינער פֿון פֿינצטערניש און טויטשאַטן.  
**4** ער ברעכט אַ שאַכט ווייט פֿון אַ באַווינער;  
 פֿאַרגעסן פֿון אַ פֿאַרבייגייערס פֿוס;  
 אַפּגעצערט, ווייט פֿון מענטשן וואַנדערן זײַ.  
**5** די ערד, פֿון איר קומט אַרויס ברויט,  
 אַבער אונטער איר איז איבערגעקערט ווי פֿון פֿײַער.  
**6** דער אָרט פֿון סאַפֿיר זײַנען אירע שטיינער,  
 און שטויבן פֿון גאָלד זײַנען דערין.  
**7** דעם שטעג, אים ווייס ניט קיין רויבֿפֿויגל,  
 און ניט אַנגעקוקט האָט אים דאָס אויג פֿון אַ פֿאַלק.

- 8 ניט באַטרעטן האָבן אים חיות שטאַלצע,  
ניט געשפּרײזט האָט אויף אים דער לייב.
- 9 צום קיזלשטיין שטרעקט ער אויס זײן האַנט,  
ער קערט אום פֿון וואַרצל די בערג.
- 10 אין פֿעלדזן האַקט ער גראַבנס,  
און אַל דאָס טײערסטע קוקט אָן זײן אויג.
- 11 פֿלוסן פֿאַרבינדט ער ניט צו רינען,  
און פֿאַרבאַרגנס ברענגט ער אַרויס אין ליכט.
- 12 אָבער די חכמה פֿון וואַנען קען געפֿונען ווערן,  
און וווּ איז דער אָרט פֿון פֿאַרשטאַנדיקייט?
- 13 קיין מענטש ווייס ניט איר ווערדע,  
און זי געפֿינט זיך ניט אין לאַנד פֿון די לעבעדיקע.
- 14 דער תּהוֹם זאָגט: ניט אין מיר;  
און דער ים זאָגט: ניט בײַ מיר.
- 15 פֿאַר איר קען ניט געגעבן ווערן פֿײַנגאַלד,  
און זילבער קען ניט געוויגן ווערן פֿאַר איר מקח.
- 16 זי קען ניט אָפּגעשאַצט ווערן מיט אופֿיר-גאַלד,  
מיט טײערן אָניקל און סאַפּירשטיין.
- 17 גאַלד און גלאַז זײנען ניט איר גלײַכן,  
און פֿלים פֿון גינגאַלד איר אויסבײַט.
- 18 אַבנים טובֿות און קריסטאַל דאַרפֿן ניט דערמאַנט ווערן,  
און מער פֿון קאַרעלן איז דער באַטרעף פֿון חכמה.
- 19 טאַפֿאַז פֿון פּוש איז ניט איר גלײַכן,  
מיט רײנעם גאַלד קען זי ניט אָפּגעשאַצט ווערן.
- 20 טאָ פֿון וואַנען קומט די חכמה?  
און וווּ איז דער אָרט פֿון פֿאַרשטאַנדיקייט?
- 21 אַז זי איז פֿאַרהוילן פֿון די אויגן פֿון יעטוועדער לעבעדיקן,  
און פֿון פֿויגל פֿון הימל איז זי פֿאַרבאַרגן.
- 22 אונטערגאַנג און טויט זאָגן:  
מיט אונדזערע אויערן האָבן מיר געהערט איר הערונג.
- 23 גאָט פֿאַרשטייט איר וועג,  
און ער ווייס איר אָרט.
- 24 וואַרום ער קוקט ביז די עקן ערד,  
אונטערן גאַנצן הימל זעט ער.
- 25 ווען ער האָט געמאַכט פֿאַרן ווינט אַ וואַג,  
און וואַסערן מאַרקירט מיט אַ מאָס,

**26** ווען ער האָט געמאַכט פֿאַרן רעגן אַ געזעץ,  
און אַ וועג פֿאַרן דונערגעוויטער,  
**27** דענצמאָל האָט ער זי געזען און זי באַרעכנט,  
זי אויפֿגעשטעלט און אויך זי אויסגעפֿאַרשט.  
**28** און ער האָט געזאָגט צום מענטשן:  
זע, מורא פֿאַר גאָט דאָס איז חכמה,  
און זיך אָפקערן פֿון שלעכטס איז פֿאַרשטאַנדיקייט.

**כ ט 1** און אַיִבֿ האָט ווידער אויפֿגעהויבן זײַן גערייד,  
און האָט געזאָגט:  
**2** ווער מאַכט מיך אַזוי ווי אין די חדשים פֿון אַ מאָל,  
ווי אין די טעג וואָס גאָט האָט מיך אָפֿגעהיט!  
**3** ווען זײַן ליכט האָט געשײַנט איבער מײַן קאָפּ,  
ווען פֿאַר זײַן שײַן פֿלעג איך גײַן אין דער פֿינצטער.  
**4** אַזוי ווי איך בין געווען אין די טעג פֿון מײַן יוגנט,  
ווען די פֿאַרטרויטקייט פֿון גאָט איז געווען אויף מײַן געצעלט;  
**5** ווען דער אַלמאַכטיקער איז נאָך געווען מיט מיר;  
רונד אַרום מיר מײַנע קינדער.  
**6** ווען מײַנע טריט האָבן זיך געבאָדן אין שמאַנט,  
און דער פֿעלדז האָט געגאָסן בײַ מיר בעכן מיט אייל.  
**7** אַז איך בין אַרויסגעגאַנגען צום טויער אין שטאָט,  
אויפֿגעשטעלט אין מאַרק מײַן זיץ,  
**8** האָבן יונגעלייט געזען און זיך באַהאַלטן,  
און גרײַזן האָבן זיך אויפֿגעהויבן און געשטאַנען.  
**9** האַרן האָבן זיך אײַנגעהאַלטן פֿון ווערטער,  
און די האַנט פֿלעגן זיי אַרויפֿטאָן אויף זייער מויל.  
**10** דער קול פֿון גרויסע לײַט האָט זיך באַהאַלטן,  
און זייער צונג האָט זיך צוגעקלעפט צו זייער גומען.  
**11** וואָרום ווי אַן אויער האָט געהערט, האָט מיך געלויבט,  
און ווי אַן אויג האָט געזען, האָט מיר צוגעשטימט.  
**12** ווייל איך פֿלעג ראַטעווען דעם אַרימאָן וואָס האָט געשרייען,  
און דעם יתום וואָס האָט ניט קײַן העלפֿער.  
**13** די ברכה פֿון דעם אומגליקלעכן פֿלעגט קומען אויף מיר,  
און דאָס האַרץ פֿון דער אלמנה פֿלעג איך דערפֿרייען.

- 14 איך האָב אָנגעטאָן רעכטפֿאַרטיקייט, און זי האָט מיך אָנגעטאָן, ווי אַ מאַנטל און אַ הויב איז געווען מיין גערעכטיקייט.
- 15 אויגן בין איך געווען פֿאַרן בלינדן, און פֿיס פֿאַרן הינקעדיקן בין איך געווען.
- 16 איך בין געווען אַ פֿאַטער פֿאַר די באַדערפֿטיקע, און דעם משפט פֿון דעם וואָס איך האָב ניט געקענט, פֿלעג איך אויספֿאַרשן.
- 17 און איך האָב צעבראַכן די באַקציינ פֿון דעם פֿאַרברעכער, און פֿון זיינע ציינער אַרויסגעוואָרפֿן דעם רויב.
- 18 און איך האָב געזאָגט: ביי מיין נעסט וועל איך פֿאַרגיין, און ווי דער פֿעניקספֿויגל וועל איך מערן טעג.
- 19 מיין וואָרצל וועט זיין אָפֿן צום וואַסער, און דער טוי וועט נעכטיקן אויף מיין צווייג.
- 20 מיין כַּבֿוד וועט בלייבן פֿריש ביי מיר, און מיין בויגן וועט אין מיין האַנט זיך באַנייען.
- 21 צו מיר האָט מען זיך צוגעהערט און געוואָרט, און מע פֿלעגט האָרן אויף מיין עצה.
- 22 נאָך מיין זאָג פֿלעגט מען מער ניט רעדן, און אויף זיי פֿלעגט טריפֿן מיין וואָרט.
- 23 און זיי האָבן געוואָרט ווי אויף רעגן אויף מיר, און אויפֿגעשפֿאַרט זייער מויל ווי אויף שפעטרעגן.
- 24 אַז איך פֿלעג לאַכן צו זיי, פֿלעגט זיך זיי ניט גלויבן; און דאָס ליכט פֿון מיין פנים פֿלעגן זיי ניט מינערן.
- 25 איך פֿלעג אויסקלייבן זייער וועג, און פֿלעג זיצן אויבן אָן, און רוען ווי אַ מלך צווישן חיל, ווי דער וואָס טוט טרויערער טרייסטן.

- 1 און אַצונד לאַכן פֿון מיר יינגערע פֿון מיר אין טעג, וואָס איך האָב מיך געמיאוסט צו שטעלן זייערע פֿאַטערס מיט די הינט פֿון מיינע שאָף –
- 2 יאָ, צו וואָס מיר דער כּוח פֿון זייערע הענט? זייער פֿרישקייט איז געווען פֿאַרלאָרן –

- 3** די וואָס זײַנען פֿון נויט און הונגער אײַנגעדאַרט, וואָס נאָגן די טריקעניש אין פֿינצטערער וויסטקײט און וויסטעניש.
- 4** די וואָס רײסן זאַלצקרייטעכץ מיט ווערמוט, און וואָרצל פֿון בעזעמבײַמלעך זיך אַנצוואַרעמען.
- 5** פֿון צווישן מענטשן ווערן זײ פֿאַרטריבן, מע שרײַט אויף זײ ווי אויף אַ גנבֿ.
- 6** אין מוראדיקע טאָלן מוזען זײ ווײַנען, אין לעכער פֿון דער ערד און פֿעלדזן.
- 7** צווישן די בײַמלעך ברומען זײ, אונטער אַ דאָרן זײַנען זײ צונויפֿגענורעט.
- 8** געמײנע יונגען און יונגען אָן אַ נאָמען, וואָס זײַנען אויסגעשטויסן פֿון לאַנד.
- 9** און אַצונד בין איך זײער לידל געוואָרן, און איך בין פֿאַר אַ ווערטל בײַ זײ.
- 10** זײ פֿאַראומווערדיקן מיך, זײ דערווײַטערן זיך פֿון מיר, און זײ האַלטן זיך ניט אָפּ מיר אין פנים צו שפּײַען.
- 11** וואָרום מײַן בויגנשטריק האָט ער לויז געמאַכט און מיך געבויגן, און זײ וואַרפֿן אַראָפּ די צאַם פֿאַר מיר.
- 12** אויף רעכטס שטעלט זיך אויף דאָס יונגוואַרג, זײ שטויסן מײַנע פֿיס, און טרעטן אויס קעגן מיר זײערע וועגן פֿון אומגליק.
- 13** זײ האַבן צעריסן מײַן שטעג, זײ העלפֿן מײַן בראָך; קײן העלפֿער זאָל זײ ניט זײַן!
- 14** ווי אַ ברייטער וואַסערבראָך קומען זײ, מיט שטורעם קײקלען זײ זיך אַרויף.
- 15** שרעקענישן זײַנען געקערט קעגן מיר, זײ יאָגן ווי אַ ווינט מײַן גדולה, און ווי אַ וואַלקן איז אַוועק מײַן הילף.
- 16** און אַצונד צעגיסט זיך אין מיר מײַן זעל, טעג פֿון פֿײַן האַבן מיך אַנגענומען.
- 17** די נאַכט בויערט מײַנע בײַנער פֿון מיר, און מײַנע אַדערן ליגן ניט אײַן.
- 18** פֿון גרויס שטאַרקײט פֿון מײַן קרענק איז מײַן מלבוש פֿאַרביטן; ווי דער קאַלנער פֿון מײַן העמד גורט זי מיך אַרום.
- 19** ער האָט מיך געוואַרפֿן אין קויט,

- און איך בין געגליכן צו שטויב און אַש.  
**20** איך שריי צו דיר, און דו ענטפֿערסט מיר ניט,  
 איך שטיי, און דו קוקסט מיך אָן.  
**21** ביסט פֿאַרקערט געוואָרן אין אַן אַכזר צו מיר,  
 מיט דער מאַכט פֿון דיין האַנט פֿיינטסטו מיך.  
**22** הייבסט מיך אויף אויפֿן ווינט, מאַכסט מיך רייטן דערויף,  
 און מאַכסט צעגיינ מיין קראַפֿט.  
**23** יאָ, איך ווייס, וועסט צום טויט מיך ברענגען,  
 און צום זאַמלהויז פֿון אַלע לעבעדיקע.  
**24** אָבער שטרעקט מען ניט אויס די האַנט פֿון אַ חורבֿה,  
 טאַמער וועט דערין זיין אַ הילף פֿאַרן בראַך?  
**25** צי האָב איך ניט געוויינט פֿאַרן שווער געדריקטן?  
 מיין זעל האָט דאָך געקומערט פֿאַרן אַביון.  
**26** אָבער איך האָב געהאַפֿט אויף גוטס,  
 און שלעכטס איז געקומען;  
 און איך האָב געהאַרט אויף ליכט,  
 און פֿינצטערניש איז געקומען.  
**27** מינע אינגעווייד קאַכן און רוען ניט;  
 טעג פֿון פֿיין זיינען געקומען אויף מיר.  
**28** פֿינצטער גיי איך אום, אָן זון;  
 איך שטיי אויף אין אַ געזעמל און שריי.  
**29** איך בין געוואָרן אַ ברודער צו שאַקאַלן,  
 און אַ חבֿר צו שטרויספֿויגלען.  
**30** מיין הויט איז שוואַרץ געוואָרן אויף מיר,  
 און מיין געביין איז צעברענט פֿון היץ.  
**31** און געוואָרן צו טרויער איז מיין האַרץ,  
 און מיין פֿלייט צו אַ קול פֿון געוויין.

- לא** **1** אַ בונד האָב איך געשלאָסן מיט מינע אויגן;  
 און וואָס זאָל איך קוקן אויף אַ יונגפֿרוי?  
**2** וואָרום וואָס איז דער חלק פֿון גאָט פֿון אויבן,  
 און די אַרב פֿון אַלמאַכטיקן פֿון דער הייך?  
**3** אויב ניט אַ בראַך פֿאַרן פֿאַרברעכער,  
 און אומגליק פֿאַר די טוער פֿון אומרעכט?

- 4 זעט ער דען ניט אַלע מײַנע וועגן,  
און צײַלט אַלע מײַנע טריט?
- 5 אויב איך בין אומגעגאַנגען מיט ליגן,  
און געאײַלט צו באַטרוג האָט מײַן פֿוס –
- 6 זאַל ער מיך וועגן אויף ריכטיקע וואַגשאַלן,  
און גאַט וועט וויסן מײַן אומשולד –
- 7 אויב מײַן טריט האָט זיך אַפּגענייגט פֿון וועג,  
און נאָך מײַנע אויגן איז געגאַנגען מײַן האַרץ,  
און אין מײַנע הענט האָט זיך אַנגעקלעפט אַ פֿלעק,
- 8 זאַל איך זײַען, און אַן אַנדערער זאַל עסן,  
און מײַנע שפּראַצונגען זאַלן אויסגעוואַרצלט ווערן.
- 9 אויב מײַן האַרץ איז פֿאַרפֿירט געוואָרן נאָך אַ פֿרוי,  
און איך האָב געלויערט בײַ דער טיר פֿון מײַן חבֿר,  
10 זאַל מאַלן פֿאַר אַן אַנדערן מײַן ווייב,  
און אַנדערע זאַלן קניען איבער איר.
- 11 וואַרום דאָס איז אַ שענדלעכקײַט,  
און דאָס איז אַ זינד צום פֿאַרמשפּטן.
- 12 וואַרום דאָס איז אַ פֿײַער וואָס פֿאַרצערט ביז אונטערגאַנג,  
און מײַן גאַנצע תּבֿואה וואַלט עס אויסגעוואַרצלט.
- 13 אויב איך פֿלעג פֿאַראַכטן דאָס רעכט פֿון מײַן קנעכט און מײַן דינסט  
אין זײַער קריג מיט מיר –
- 14 וואָס וואַלט איך דען געטאָן, אַז גאַט זאַל אויפֿשטיין?  
און אַז ער וואַלט געמאַנט, וואָס וואַלט איך אים געענטפֿערט?
- 15 האָט ניט דער וואָס האָט מיך אין מוטערלייב באַשאַפֿן, אים באַשאַפֿן?  
און דער אײַגענער אים אין טראַכט געפֿורעמט?
- 16 אויב איך פֿלעג פֿאַרמײַדן דעם פֿאַרלאַנג פֿון די אָרימע,  
און די אויגן פֿון דער אלמנה לאַזן אויסגיין;
- 17 אָדער איך פֿלעג עסן מײַן ביסן אַליין,  
און דער יתום האָט דערפֿון ניט געגעסן –
- 18 נײַן, פֿון מײַן יוגנט אָן איז ער אויפֿגעוואַקסן בײַ מיר ווי בײַ אַ  
פֿאַטער,  
און פֿון מײַן מוטערלייב אָן פֿלעג איך זי פֿירן.



- 19** אויב איך פֿלעג צוזען אָן אומגליקלעכן אָן אַ מלבוש  
און אָן אַ צודעק דעם אביון;
- 20** אויב זײַנע לענדן האָבן מיך ניט געבענטשט,  
ווייל מיטן אָפּשער פֿון מײַנע שאָף פֿלעגט ער זיך דערוואַרעמען;
- 21** אויב איך האָב געהויבן אויף אַ יתום מײַן האַנט,  
ווייל איך פֿלעג זען מײַנע העלפֿער אין טויער,
- 22** זאַל מײַן אַקסל פֿון זײַן נאַקן אַראָפּפֿאַלן,  
און מײַן אָרעם זאַל פֿון געלענק אויסגעבראַכן ווערן.
- 23** וואַרום דער בראַך פֿון גאַט איז געווען מײַן שרעק,  
און פֿון וועגן זײַן גרויסקייט פֿלעג איך זיך ניט דערוועגן.
- 24** אויב איך האָב געמאַכט גאַלד מײַן האַפֿענונג,  
און אויף גינגאַלד געזאַגט „מײַן בטחון“;
- 25** אויב איך פֿלעג זיך פֿרייען ווייל מײַן פֿאַרמעג איז גרויס,  
און ווייל מײַן האַנט האָט דערגרייכט אַ סך;
- 26** אויב איך פֿלעג צוקוקן די זון ווי זי שײַנט,  
אַדער די לבנה פֿראַכטיק גייענדיק,
- 27** און מײַן האַרץ איז פֿאַרפֿירט געוואָרן אין פֿאַרבאַרגעניש,  
און מײַן מויל האָט געקושט מײַן האַנט;
- 28** וואַלט דאָס אויך געווען אַ זינד צום פֿאַרמשפטן,  
וואַרום איך וואַלט געלייקנט אָן גאַט אין דער הייך.
- 29** אויב איך פֿלעג זיך פֿרייען אויף דעם בראַך פֿון מײַן שוּנא,  
און בין געווען אויפֿגעראַמט אַז אים האָט געטראָפֿן בייז –
- 30** אַז איך האָב צו מאַל ניט געלאַזט מײַן גומען זינדיקן,  
צו בעטן אַ קללה אויף זײַן לעבן –
- 31** אויב די מענטשן פֿון מײַן געצעלט האָבן ניט געזאַגט:  
ווער קען ווייזן איינעם וואָס האָט זיך ניט אָנגעזעט מיט פֿלייש בײַ אים? –
- 32** אויף דער גאַס פֿלעגט ניט נעכטיקן אַ פֿרעמדער,  
מײַנע טירן צום וועג פֿלעג איך עפֿענען –
- 33** אויב איך האָב פֿאַרדעקט ווי אַ געווינטלעכער מענטש מײַנע  
פֿאַרברעכן,  
צו באַהאַלטן אין מײַן בוזעם מײַן זינד,
- 34** ווייל איך פֿלעג מורא האָבן פֿאַרן גרויסן המון,  
און די פֿאַראַכטונג פֿון משפּחות פֿלעגט מיך שרעקן,  
און איך האָב געשוויגן און בין פֿון טיר ניט אַרויס –

**35** הלוואי קריג איך ער זאל מיר צוהערן!  
 אָט איז מיין אונטערשריפֿט, זאל דער אַלמאַכטיקער מיר ענטפֿערן,  
 און אַ געשריפֿטס זאל אַנשרייבן מיין בעל-דין.  
**36** פֿאַר וואָר, איך וועל עס אויף מיין אַקסל טראָגן!  
 איך וועל עס מיר אַנבינדן אזוי ווי אַ קרוין.  
**37** די צאל פֿון מיינע טריט וועל איך אים דערציילן;  
 אזוי ווי אַ פֿירשט וועל איך צו אים גענענען.

**38** אויב מיין ערד שרייט אויס קעגן מיר,  
 און אַלע אירע בייטן וויינען;  
**39** אויב איר קראַפֿט האָב איך געגעסן אָן געלט,  
 און די נשמה פֿון אירע אַרבעטער געלאָזט אויסהויכן,  
**40** זאל אַנשטאַט ווייץ אויפֿגיין אַ דאַרן.  
 און אַנשטאַט גערשט ווילדגעוועקס.

געענדיקט די ווערטער פֿון איובֿן.

**לב** **1** און די דאָזיקע דריי מענער האָבן אויפֿגעהערט ענטפֿערן  
 איובֿן, ווייל ער איז געווען גערעכט אין זיינע אויגן.

**2** האָט געגרימט דער צאָרן פֿון אליהוא דעם זון פֿון בֵּרְכָאֵל דעם בוזי  
 פֿון דער משפּחה רָם; אויף איובֿן האָט געגרימט זיין צאָרן פֿאַר וואָס  
 ער מאַכט זיך גערעכטער פֿון גאָט, **3** און אויף זיינע דריי גוטע פֿריינט  
 האָט געגרימט זיין צאָרן פֿאַר וואָס זיי האָבן ניט געפֿונען אָן ענטפֿער,  
 פֿון דעסט וועגן האָבן זיי באַשולדיקט איובֿן. **4** און אליהוא האָט  
 אַפֿגעוואַרט מיט רייד אַקעגן איובֿן, ווייל זיי זיינען געווען עלטער פֿון  
 אים אין טעג. **5** אָבער אַז אליהוא האָט געזען אַז קיין ענטפֿער איז  
 ניטאָ אין מויל פֿון די דריי מענער האָט געגרימט זיין צאָרן.

**6** און אליהוא דער זון פֿון בֵּרְכָאֵל דעם בוזי האָט זיך אַפֿגערופֿן און  
 האָט געזאָגט:

ייִנגער בין איך פֿון אייך אין טעג,  
 און איר זייט גרייזן,  
 דרום האָב איך מיך געשייט און מורא געהאַט

- איך אַרויסזאַגן מיין געדאַנק.  
**7** איך האָב געזאַגט: טעג זאָלן רעדן,  
 און פֿיל יאָרן זאָלן מאַכן וויסן חכמה.  
**8** אָבער עס איז דער גייסט אין מענטשן,  
 און דער אָטעם פֿון אַלמאַכטיקן וואָס מאַכט זיי פֿאַרשטאַנדיק.  
**9** ניט די גרויסע זיינען חכמים,  
 און ניט די זקנים פֿאַרשטייען וואָס איז גערעכט.  
**10** דרום זאָג איך: הער מיר צו,  
 לאַמיק אויך אַרויסזאַגן מיין געדאַנק.
- 11** זעט, איך האָב אָפּגעוואַרט אויף אייערע רייד,  
 איך האָב צוגעהאַרט צו אייערע חכמות,  
 בעת איר האָט געזוכט ווערטער.  
**12** אָבער איך האָב זיך צוגעקוקט צו אייך,  
 ערשט ניטאָ ווער זאָל באַווייזן אַיבֿן,  
 ווער זאָל ענטפֿערן זיינע ווערטער, פֿון אייך.  
**13** אפֿשר וועט איר זאָגן: מיר האָבן אָנגערטראָפֿן חכמה,  
 גאָט קען אים אָפּשלאָגן, ניט אַ מענטש;  
**14** אָבער ניט ער האָט אָנגעריכט צו מיר די ווערטער,  
 און ניט מיט אייערע רייד וועל איך אים ענטפֿערן.  
**15** זיי זיינען דערשראָקן, זיי ענטפֿערן מער ניט,  
 אָפּגענומען זיינען די ווערטער פֿון זיי.  
**16** און איך זאָל וואַרטן, ווייל זיי רעדן ניט,  
 ווייל זיי שטייען און ענטפֿערן מער ניט?  
**17** איך אויך וועל ענטפֿערן מיין חלק,  
 איך אויך וועל אַרויסזאַגן מיין געדאַנק.  
**18** וואָרום איך בין פֿול מיט ווערטער,  
 מיך דריקט דער גייסט פֿון מיין לייב.  
**19** זע, מיין לייב איז ווי וויין וואָס איז ניט געעפֿנט,  
 ווי נייע לאַגלען ווערט ער צעפּלאַצט.  
 איך וועל רעדן, און מיר וועט פֿרייער ווערן,  
 איך וועל עפֿענען מייע ליפּן און ענטפֿערן.  
**21** לאַמיק נאָר ניט שויןען קיין מאַנס פנים,  
 און קיין מענטשן ניט חנפֿען.  
**22** וואָרום איך ווייס ניט ווי צו חנפֿען;  
 באַלד וואַלט מיך אַוועקנעמען מיין באַשעפֿער.

- לג** 1 אָבער הער אַקאַרשט, אַיוב, מײַנע רײד, און אַלע מײַנע ווערטער פֿאַרנעם.
- 2 זע נאָר, איך האָב געעפֿנט מײַן מויל, מײַן צונג רעדט אין מײַן גומען.
- 3 אויפֿריכטיק פֿון מײַן האַרצן זײַנען מײַנע ווערטער, און וואָס מײַנע ליפֿן ווייסן, זאָגן זיי קלאָר.
- 4 דער גײַסט פֿון גאָט האָט מיך געמאַכט, און דער אָטעם פֿון אַלמאַכטיקן האַלט מיך בײַם לעבן.
- 5 אויב דו קענסט, ענטפֿער מיר, ברייט דיך אָן קעגן מיר, שטעל זיך אַוועק.
- 6 זע, איך בין אַזוי ווי דו בײַ גאָט, איך אויך בין פֿון ליים געפֿורעמט געוואָרן.
- 7 זע, מײַן אימה שרעקט דיך ניט, און מײַן לאַסט דריקט ניט אויף דיר.
- 8 יא, האָסט געזאָגט אין מײַנע אויערן, און דעם קול פֿון די ווערטער האָב איך געהערט:
- 9 רײן בין איך, אָן אַ פֿאַרברעך, לויטער בין איך, און האָב ניט קיין זינד:
- 10 זע, בלבולים געפֿינט ער אויף מיר, ער רעכנט מיך פֿאַר זײַן שונא;
- 11 ער טוט אַרײַן אין אַ קלאַץ מײַנע פֿיס, ער היט אַלע מײַנע שטעגן.
- 12 אָט אין דעם ביסטו ניט גערעכט, וועל איך דיר ענטפֿערן, וואָרום גאָט איז גרעסער פֿון מענטשן.
- 13 פֿאַר וואָס קריגסטו זיך מיט אים, וואָס ער פֿאַרענטפֿערט ניט אַלע זײַנע מעשים?
- 14 וואָרום אויף אײַן שטייגער רעדט גאָט, און אויף צוויי, הגם מע מערקט עס ניט.
- 15 אין אַ חלום, אַ זעונג פֿון דער נאַכט, ווען אַ טיפֿער שלאָף פֿאַלט אויף מענטשן, אין שלומער אויפֿן געלעגער,
- 16 דענצמאָל אַנטפלעקט ער דעם אויער פֿון מענטשן, און פֿאַרחתמעט מיט אַ מוסר צו זיי,
- 17 כדי דער מענטש זאָל אַוועקוואַרפֿן זײַן טאָן;

- און ער באַשירעמט פֿון האַפֿערדיקייט דעם מאַן.  
**18** ער פֿאַרמיידט זײַן זעל פֿון גרוב,  
 און זײַן לעבן פֿון אומקומען דורכן שווערד.  
**19** אָדער ער ווערט געשטראַפֿט מיט ווייטאַג אויף זײַן געלעגער,  
 און אַלע זײַנע ביינער ווערן שטייף.  
**20** און זײַן לעבן מאַכט אים זיך עקלען מיט ברויט,  
 און זײַן זעל מיטן גלוסטיקסטן מאכל.  
**21** אַפּגעצערט ווערט זײַן פֿלייש פֿון פנים,  
 און אײַנגעדאַרט זײַנע ביינער, ניט אַנצוקוקן.  
**22** און זײַן זעל גענענט צו דער גרוב,  
 און זײַן לעבן צו די טייטער.  
**23** אויב עס איז דאָ פֿאַר אים אַ מלאך,  
 אַ מליך-יושר אײַנער פֿון טויזנט,  
 צו זאָגן אויפֿן מענטשן זײַן רעכטפֿאַרטיקייט,  
**24** לײַטזעליקט ער אים, און זאָגט:  
 לייז אים אויס פֿון נידערן אין גרוב; איך האָב געפֿונען אַן אויסלייז.  
**25** זײַן לײַב ווערט פֿרישער ווי ייִנגלוייז,  
 ער קערט זיך אום צו די טעג פֿון זײַן יוגנט.  
**26** ער בעט צו גאָט, און ער באַוויליקט אים,  
 און ער זעט זײַן פנים מיט לײַטזעליקייט,  
 און קערט אום דעם מענטשן זײַן גערעכטיקייט.  
**27** ער קומט פֿאַר מענטשן און זאָגט:  
 איך האָב געזינדיקט, און וואָס איז רעכט האָב איך פֿאַרדרייט,  
 און עס האָט מיר ניט געלוינט.  
**28** אַזוי לייזט ער אויס זײַן זעל פֿון גיין אין גרוב,  
 און זײַן לעבן זעט די ליכטיקייט.  
**29** זע, דאָס אַלץ טוט גאָט,  
 צוויי מאָל, דריי מאָל, מיט אַ מענטשן,  
**30** פֿדי אומצוקערן זײַן זעל פֿון גרוב,  
 דערלוכטן צו ווערן אין ליכט פֿון לעבן.  
**31** פֿאַרנעם, אַיוב, הער מיר צו;  
 שווייג, און איך וועל רעדן.  
**32** אויב דו האָסט ווערטער, ענטפֿער מיר,  
 רעד, וואָרום איך וועל דיך גערעכט מאַכן.

**33** אויב ניט, הער דו מיר צו;  
שווייג, און איך וועל דיך לערנען חכמה.

**לד** **1** און אליהוא האָט זיך אָפּגערופֿן און האָט געזאָגט:  
**2** הערט, חכמים, מײַנע ווערטער,  
און איר קענער, לייגט צו דאָס אויער צו מיר.  
**3** וואָרום דאָס אויער דאַרף פּרוּוון ווערטער,  
אַזוי ווי דער גומען פֿאַרזוכט עסן.  
**4** לאָמיר אונדז אויסוויילן דאָס גערעכטע,  
לאָמיר געוואָר ווערן צווישן אונדז וואָס איז גוט.  
**5** וואָרום אויב זאָגט: איך בין גערעכט,  
נאָר גאָט האָט אָפּגעטאָן מײַן רעכט;  
**6** בײַ מײַן גערעכטיקייט ווער איך געהאַלטן פֿאַר אַ ליגנער,  
מסוכן איז מײַן ווונד, אָן אַ פֿאַרברעך.  
**7** וואָסער מענטש ווי אויב  
טרינקט געשפעט אַזוי ווי וואָסער,  
**8** און פֿירט זיך אין חבֿרותא מיט טוער פֿון אומרעכט,  
און גייט אום מיט שלעכטע לייט?  
**9** וואָרום ער זאָגט: דעם מענטשן קומט גאַרניט אַרויס  
ווען ער זוכט ווילגעפֿעלן גאָט.  
**10** דרום, לייט מיט פֿאַרשטאַנדיקייט, הערט מיר צו:  
ווייט איז גאָט פֿון אומרעכט,  
און דער אַלמאַכטיקער פֿון אַן עוולה.  
**11** נאָר די טוונג פֿון מענטשן באַצאָלט ער אים,  
און לויט איטלעכנס וועג שיקט ער אים צו.  
**12** יאָ פֿאַר וואָר, גאָט טוט ניט קיין אומרעכט,  
און דער אַלמאַכטיקער פֿאַרדרייט ניט גערעכטיקייט.  
**13** ווער האָט אים באַפֿוילן איבער דער ערד?  
און ווער האָט געמאַכט די וועלט אין גאַנצן?  
**14** אַז ער זאָל קערן זײַן האַרץ אויף אים,  
אַז ער זאָל זײַן הויך און זײַן אָטעם אײַנזאַמלען צו זיך,  
**15** וואָלט פֿאַרגיין יעטוועדער לײַב אין אײַנעם,  
און דער מענטש וואָלט צו שטויב זיך אומקערן.

- 16 און אויב דו האָסט פֿאַרשטאַנדיקייט, הער דאָס צו;  
פֿאַרנעם דעם קול פֿון מײַנע ווערטער.
- 17 צי קען גאָר אַ פֿײַנט פֿון גערעכטיקייט הערשן?  
אָדער ווילסטו דעם מאַכטיקן גערעכטן באַשולדיקן? –
- 18 קען מען זאָגן צו אַ מלך „נידערטרעכטיקער“?  
„רשע“ צו פֿירשטן? –
- 19 דעם וואָס שאַנעוועט ניט דעם פנים פֿון האַרן,  
און אַכט ניט אויפֿן רײַכן מער ווי אויפֿן אַרימאָן,  
ווייל דאָס ווערק פֿון זײַנע הענט זײַנען זיי אַלע.
- 20 אין אַ רגע שטאַרבן זיי, אין האַלבע נאַכט;  
לײַט ווערן צעטרייסלט און פֿאַרגײַען,  
און מע טוט אָפּ דעם מאַכטיקן ווי ניט מיט דער האַנט.
- 21 וואָרום זײַנע אויגן זײַנען אויף די וועגן פֿון דעם מענטשן,  
און אַלע זײַנע טריט זעט ער.
- 22 ניטאָ קײַן פֿינצטערניש און קײַן טויטשאַטן,  
פֿאַר די טוער פֿון אומרעכט זיך דאָרטן צו פֿאַרבאָרגן.
- 23 וואָרום ער מאַכט ניט דעם מענטשן אַ צײַט,  
צו קומען פֿאַר גאָט צום משפט.
- 24 ער צעברעכט מאַכטיקע אָן און אויספֿאַרשונג,  
און שטעלט אויף אַנדערע אַנשטאָט זיי.
- 25 פֿאַר וואָר, ער קען זײַערע מעשים,  
דרום מאַכט ער אָן איבערקער איבער נאַכט, און זיי ווערן צעדריקט.
- 26 ווייל זיי זײַנען רשעים, שלאָגט ער זיי,  
אין אַן אָרט וווּ מע זעט.
- 27 דערפֿאַר וואָס זיי האָבן זיך אָפּגעקערט פֿון אים,  
און אויף אַלע זײַנע וועגן ניט געאַכט.
- 28 זיי האָבן געמאַכט קומען צו אים דאָס געשרײַ פֿון דעם אַרימאָן,  
און דאָס געשרײַ פֿון די געדריקטע פֿלעגט ער הערן. –
- 29 אָבער אַז ער שווייגט, ווער קען אים באַשולדיקן?  
און פֿאַרבאָרגט ער דעם פנים, ווער קען אים וועלן זען?  
סײַ בײַ אַ פֿאַלק סײַ בײַ אַ מענטשן אַלץ אײַנס. –
- 30 כּדי דער זינדיקער מענטש זאָל ניט קיניגן,  
כּדי קײַן שטרויכלונגען זאָלן ניט זײַן פֿאַרן פֿאַלק.

- 31** וואָרום האָט ער דען צו גאָט געזאָגט:  
 „איך האָב געליטן, איך וועל מער ניט שלעכטס טאָן;  
**32** איך זע ניט, לערן דו מיך;  
 אויב איך האָב געטאָן אומרעכט, וועל איך מער ניט טאָן?”  
**33** זאָל ער פֿאַרגעלטן אַזוי ווי דיר קומט אויס:  
 „אויב דיר געפֿעלט ניט, טאָ קלייב דו אויס, און ניט איך?”  
 און וואָס ווייסטו צו רעדן?  
**34** לייט מיט פֿאַרשטאַנדיקייט וועלן מיר זאָגן,  
 און דער קלוגער מאַן וואָס וועט מיר צוהערן:  
**35** איוב רעדט אָן אַ זינען,  
 און זיינע רייד זיינען אָן שכל.  
**36** איך ווינטש איוב זאָל אייביק געפרוּווט ווערן,  
 פֿאַר ענטפֿערן אַזוי ווי זינדיקע לייט.  
**37** וואָרום ער לייגט נאָך צו ווידערשפעניקייט צו זיין חטא;  
 ער פֿאַטשט זיינע הענט צווישן אונדז,  
 און מערט זיינע רייד קעגן גאָט.

- לה** **1** און אליהוא האָט זיך אָפּגערופֿן און האָט געזאָגט:  
**2** רעכנסטו דאָס פֿאַר רעכט,  
 אַז דו זאָגסט: איך בין גערעכטער פֿון גאָט?  
**3** ווען דו זאָגסט: וואָס קומט דיר אַרויס?  
 „וואָסער נוץ האָב איך דערפֿון מער ווי פֿון מיין זינדיקן?”  
**4** וועל איך דיר ענטפֿערן ווערטער,  
 און דיינע חברים מיט דיר.  
**5** לוג צו די הימלען, און זע,  
 און קוק אויף די וואַלקנס וואָס זיינען הויך איבער דיר.  
**6** אַז דו זינדיקסט, וואָס ווירקסטו אויף אים?  
 און זיינען פֿיל דיינע פֿאַרברעכן, וואָס טוסטו אים?  
**7** אַז דו ביסט גערעכט, וואָס גיסטו אים?  
 אָדער וואָס נעמט ער פֿון דיין האַנט?  
**8** אַ מאַן ווי דו גייט אָן דיין שלעכטיקייט,  
 און אַ מענטשנקינד דיין גערעכטיקייט.



- 9 פֿון וועגן די פֿיל רויבערײַען שרײַט מען,  
 מע קלאַגט זיך וועגן דעם אָרעם פֿון די שטאַרקע,  
 10 און מע זאָגט ניט: וווּ איז גאָט מײַן באַשעפֿער,  
 וואָס גיט געזאַנגען אין דער נאַכט;  
 11 וואָס לערנט אונדז מער פֿון בהמות פֿון דער ערד,  
 און מאַכט אונדז קליגער פֿון פֿויגל פֿון הימל?  
 12 „אַן שרײַט מען, און ער ענטפֿערט ניט,  
 וועגן דער האַפֿערדיקייט פֿון די רשעים.“  
 13 אָבער פֿאַלש איז, אַז גאָט הערט ניט צו,  
 און דער אַלמאַכטיקער קוקט עס ניט אָן.  
 14 הגם דו זאָגסט, דו קענסט אים ניט זען,  
 איז דער משפּט פֿאַר אים, און דאַרפֿסט האַרן אויף אים.  
 15 און אַצונד, האָט דען פֿאַר גאָרנישט געשטראַפֿט זײַן צאָרן?  
 און ווייס ער ניט וויל פֿון דער מוטוויליקייט?  
 16 אָבער אַיובַ עפֿנט מיט נאַרישקייט זײַן מויל,  
 אַן פֿאַרשטאַנדיקייט מערט ער ווערטער.

- לו** 1 און אליהוא האָט ווייטער געזאָגט:  
 2 וואַרט מיר אַ וויילע, און איך וועל דיר זאָגן,  
 וואָרום פֿאַראַן נאָך ווערטער וועגן גאָט.  
 3 איך וועל אויפֿהייבן מײַן געדאַנק ווייט אַהין,  
 און מײַן באַשעפֿער וועל איך געבן גערעכטיקייט.  
 4 וואָרום פֿאַר וואָר, ניט פֿאַלש זײַנען מײַנע ווערטער,  
 אויפֿריכטיק אין געדאַנקען בין איך צו דיר.  
 5 זע, גאָט איז מאַכטיק, אָבער ער פֿאַראַכט קיינעם ניט;  
 ער איז מאַכטיק אין כּוח פֿון פֿאַרשטאַנדיקייט.  
 6 ער לאַזט ניט דעם רשע בלייבן לעבן,  
 און גיט די אָרימע זייער רעכט.  
 7 ער נעמט ניט אַראָפּ זײַנע אויגן פֿון דעם צדיק;  
 און מיט מלכים אויפֿן טראָן זעצט ער זיי אויף אייביק,  
 און זיי ווערן דערהייכט.  
 8 און אויב זיי זײַנען געשמידט אין קייטן,  
 באַצווונגען אין שטריק פֿון פֿיין,  
 9 רעדט ער זיי אויס זייער טוונג,

- און זייערע פֿאַרברעכן ווען זיי שטאַרקן זיך.  
**10** ער אַנטפלעקט זייער אויער פֿאַר מוסר,  
און הייסט, אַז זיי זאָלן זיך אומקערן פֿון אומרעכט.  
**11** אויב זיי הערן, און דינען,  
ענדיקן זיי זייערע טעג אין גוטס,  
און זייערע יאָרן אין נַחַת.  
**12** און אויב זיי הערן ניט, קומען זיי אום דורכן שווערד,  
און פֿאַרגייען אָן פֿאַרשטאַנדיקייט.  
**13** אָבער די זינדיקע אין האַרצן לייגן אָן צאָרן;  
זיי שרייען ניט צו אים ווען ער בינדט זיי.  
**14** אין יוגנט שטאַרבט זייער זעל,  
און זייער לעבן – ווי די שאַנדיונגען.  
**15** ער ראַטעוועט דעם געדריקטן דורך זיין געדריקטקייט,  
און אַנטפלעקט דורך דער נויט זייער אויער.  
**16** און אויך דיך וואָלט ער אַרויסגעצויגן פֿון דער קלעם,  
אין דערברייטערניש ווי קיין ענגשאַפֿט איז ניטאָ;  
און דאָס געדעק פֿון דיין טיש וואָלט פֿול זיין מיט פֿעטקייט.  
**17** ווייל אָבער ביסט פֿול מיט דער טענה פֿון דעם קָשע  
האַלט דיך דער משפּט און די גערעכטיקייט.  
**18** פֿאַר וואָר, זאָל דיך נאָר דער גרימצאָרן ניט אַנרעדן צו צווייפֿל,  
און זאָל די גרויסע אָפקומעניש דיך ניט אַראָפֿירן.  
**19** האָט דען אַ ווערדע דיין ניט איינגעהאַלטענער געשריי,  
און אַל די שטאַרקע ראַנגלענישן?  
**20** זאָלסט ניט געלוסטן די נאַכט,  
ווען פֿעלקער ווערן פֿאַרשוונדן אויפֿן אָרט.  
**21** היט זיך זאָלסט זיך ניט קערן צו אומרעכט,  
הגם דו וואָלסט דאָס אויסדערוויילט איידער פֿיין.  
**22** זע, גאָט איז דערהויבן אין זיין שטאַרקייט;  
ווער איז אַזאַ לערער ווי ער?  
**23** ווער האָט אים באַפֿוילן זיין וועג?  
און ווער קען זאָגן: דו טוסט אָן עוולה?  
**24** געדענק, אַז דו זאָלסט גרייסן זיין ווערק  
וואָס מענטשן האָבן באַזונגען.  
**25** אַלע מענטשנקינדער האָבן עס געזען,  
דער מענטש קוקט עס אָן פֿון דער ווייטן.

- 26** זע, גאָט איז גרויס, און מיר פֿאַרשטייען ניט, די צאָל פֿון זיינע יאָרן איז ניט צו דערפֿאַרשן.  
**27** וואָרום ער ציט אָפּ די טראָפּנס וואַסער, זיי זאָלן זייען רעגן פֿון זיין נעבל;  
**28** ווען די הימלען פֿליסן, און טריפֿן אויף מענטשן אַ סך.  
**29** יאָ, צי פֿאַרשטייט מען די שפּרייטונגען פֿון וואַלקן, די געפּילדערס פֿון זיין געצעלט?  
**30** זע, ער שפּרייט אויס דערויף זיין ליכט; און די וואַרצלען פֿון ים דעקט ער צו.  
**31** וואָרום דערמיט משפט ער פֿעלקער, גיט ער שפּייז אין שפֿע.  
**32** ער שפּרייט אויס אויפֿן הימלוועלב דעם בליץ, און באַפֿעלט אים ער זאָל טרעפֿן.  
**33** עס זאָגט אָן וועגן אים דער צאָרן, דער כּעס פֿון דעם שטורעם.

- לז 1** יאָ, דערפֿון ציטערט מיין האַרץ, און שפּרינגט אויף פֿון זיין אָרט.  
**2** הערט, הערט די אומרו פֿון זיין קול, און דעם ברום וואַס גייט אַרויס פֿון זיין מויל.  
**3** אונטערן גאַנצן הימל לאַזט ער אים לויז, און זיין בליץ איז ביז די ברעגן פֿון דער ערד.  
**4** הינטער דעם ברילט אַ קול; ער דונערט מיט דעם קול פֿון זיין גרויסקייט; און מע קען זיי ניט אָפהאַלטן, ווען זיין קול ווערט געהערט.  
**5** גאָט דונערט ווּנדערלעך מיט זיין קול, ער טוט גרויסע זאַכן און מיר פֿאַרשטייען ניט.  
**6** וואָרום ער זאָגט צום שניי: פֿאַל אויף דער ערד! דאָס גלייכן צום גוסרעגן, צום גוס פֿון זיינע מאַכטיקע רעגנס.  
**7** ער פֿאַרחתמעט די האַנט פֿון יעטוועדער מענטשן, אַז אַלע מענטשן פֿון זיין באַשאַף זאָלן וויסן.  
**8** און די חיה גייט אַרײַן אין באַהעלטעניש,

- און רוט אין אירע נאָרעס.  
**9** פֿון דער קאַמער קומט דער שטורעם,  
און פֿון צפֿון-ווינטן די קעלט.  
**10** פֿון דעם אָטעם פֿון גאַט גיט עס אייז,  
און ברייטע וואַסערן ווערן פֿעסט.  
**11** יאָ, ער לאָדט אָן מיט פֿייכטיקייט דעם וואַלקן,  
ער שפּרייט פֿאַנאַנדער זיין בליצכמאַרע.  
**12** און דאָס דרייט זיך רונד אַרום דורך זיין קירעווען  
כדי זיי זאָלן טאָן אַלץ וואָס ער באַפֿעלט זיי  
אויפֿן געזיכט פֿון דער ערדישער וועלט;  
**13** סײַ ער שיקט עס פֿאַר אַ שטראַף,  
סײַ פֿאַר זיין ערד, סײַ פֿאַר גענאָד.  
**14** פֿאַרנעם דאָס דאָזיקע, איוב,  
שטיי און באַטראַכט די ווונדער פֿון גאַט.  
**15** ווייסטו ווי גאַט לייגט עס אַרויף אויף זיי,  
און מאַכט לייכטן דעם בליץ פֿון זיין כמאַרע?  
**16** פֿאַרשטייסטו דעם מִשְׁקוֹלֹת פֿונעם וואַלקן,  
די ווונדער פֿון דעם אַלווייסיקן?  
**17** ווי אַזוי דיִינע בגדים ווערן הייס,  
ווען די ערד ליגט שטיל פֿון דרום-ווינט?  
**18** קענסטו אויסשפּרייטן די הימלען מיט אים,  
פֿעסט ווי אַ געגאַסענער שפיגל?  
**19** מאַך אונדז וויסן וואָס מיר זאָלן זאָגן צו אים;  
מיר ווייסן קיין לאַד ניט פֿון וועגן דער פֿינצטערניש.  
**20** דאָרף אים דערציילט ווערן אַז איך רעד?  
ציי דאָרף אַ מענטש אים אויסזאָגן, ווען עס איז פֿאַרהוילן?  
**21** און אַקערשט האָט מען ניט געזען אַ העלן שיין אין הימל,  
איז אַ ווינט אַריבער, און האָט אים אויסגעלייטערט.  
**22** פֿון צפֿון קומט אַ גילדערנע ליכטיקייט,  
אַ מוראדיקער גלאַנץ איז אַרום גאַט.  
**23** דער אַלמאַכטיקער, אים קענען מיר ניט אויסגעפֿינען;  
ער איז גרויס אין כּוּחַ,  
אַבער רעכט און פֿולע גערעכטיקייט  
קריוודעט ער ניט.

**24** דרום פֿאַרכטן אים די מענטשן;  
ער קוקט זיך ניט אום אויף אַלע קלוגהאַרציקע.

- לח 1** און גאָט האָט געענטפֿערט אַיובֿן פֿון שטורעם,  
און האָט געזאָגט:
- 2** ווער פֿאַרטונקלט דאָס די כוונה  
מיט ווערטער אָן פֿאַרשטאַנדיקייט?
- 3** גורט אַקאַרשט אָן ווי אַ מאַן דיִינע לענדן,  
און איך וועל דיך פֿרעגן, און דו מאַך מיך וויסן.
- 4** וווּ ביסטו געווען ווען איך האָב געגרונטפֿעסט די ערד;  
זאָג, אויב דו ווייסט פֿאַרשטאַנדיקייט.
- 5** ווער האָט געמאַכט אירע מאָסן, אויב דו ווייסט?  
אָדער ווער האָט געצויגן אַ מעסטשנור אויף איר?
- 6** אויף וואָס זײַנען אירע גרונטמויערן אַרויפֿגעזעצט?  
אָדער ווער האָט געלייגט איר ווינקלשטיין?
- 7** ווען די מאָרגנשטערן האָבן אין איינעם געזונגען,  
און אַלע זין פֿון גאָט האָבן געשאַלט.
- 8** און ווער האָט פֿאַרצאַמט מיט טירן דעם ים,  
ווען ער האָט אויסגעבראַכן און איז פֿון טראַכט אַרויס?
- 9** ווען איך האָב געמאַכט דעם וואַלקן פֿאַר זײַן מלבּוש,  
און דעם נעבל פֿאַר זײַן וויקלשנור,
- 10** און איך האָב באַשטימט פֿאַר אים מײַן געזעץ,  
און געמאַכט ריגלען און טירן,
- 11** און געזאָגט: ביז אַהער זאָלסטו קומען און ניט ווייטער,  
און דאָ וועט מען פֿאַרהאַלטן דעם שטאַלץ פֿון דיִינע אינדן?
- 12** האָסטו זינט דיין לעבטאָג באַפֿוילן דעם פֿרימאָרגן?  
אָנגעוויזן דעם באַגינען זײַן אָרט?
- 13** כדי אָנצונעמען די ברעגן פֿון דער ערד,  
אַז די רשעים זאָלן אַראָפֿגעשאַקלט ווערן פֿון איר.
- 14** זי שעמערירט אַזוי ווי זיגלוואַקס,  
און עס ליגט אַזוי ווי אַ מלבּוש.
- 15** און פֿון די רשעים ווערט פֿאַרמיטן זייער ליכט,  
און דער אויפֿגעהויבענער אָרעם ווערט צעבראַכן.

- 16** ביסטו געקומען צו די קוואַלן פֿון ים,  
און אויפֿן גרונט פֿון תהום אומגעגאַנגען?  
**17** זיינען דיר אַנטפלעקט געוואָרן די טויערן פֿון טויט,  
און האָסטו די טויערן פֿון טויטשאַטן געזען?  
**18** האָסטו איבערגעקוקט ביז די ברייטקייטן פֿון דער ערד?  
זאָג, אויב דו ווייסט דאָס אַלץ.
- 19** אויף וואָסער וועג רוט דאָס ליכט?  
און די פֿינצטערניש, וווּ איז איר אָרט,  
**20** אַז דו זאָלסט זי נעמען צו איר געמאַרק,  
און אַז דו זאָלסט פֿאַרשטיין די שטעגן צו איר הויז?  
**21** דו ווייסט דאָס, וואָרום דו ביסט דענצמאָל שוין געווען געבאָרן,  
און די צאָל פֿון דיִינע טעג איז גרויס!
- 22** ביסטו געקומען צו די אוצרות פֿון שניי,  
אָדער האָסטו די אוצרות פֿון האַגל געזען,  
**23** וואָס איך האָב באַהאַלטן פֿאַר אַ צייט פֿון נויט,  
פֿאַרן טאָג פֿון קריג און מלחמה?
- 24** אויף וואָסער וועג צעטיילט זיך דאָס ליכט,  
צעשפּרייט זיך דער מזרח-ווינט איבער דער ערד?  
**25** ווער האָט דורכגעהאַקט פֿאַר דער פֿלייצונג אַ גראַבן,  
און אַ וועג פֿאַרן דונערגעוויטער?  
**26** צו מאַכן רעגענען אויף אַ לאַנד אָן אַ מענטשן,  
אַ מדבר אָן אַ מוטערמענטשן דערין;  
**27** אָנצוזעטן אַ וויסטקייט און אַ וויסטעניש,  
און מאַכן שפּראַצן אָן אויסוואַקס פֿון גראַז.  
**28** האָט דער רעגן אַ פֿאַטער?  
אָדער ווער האָט געבאָרן די טראָפּנס טוי?  
**29** פֿון וועמעס בויך איז אַרויס דער אייז?  
און דער פֿראַסט פֿון הימל, ווער האָט אים געבאָרן?  
**30** אַזוי ווי שטיין ווערן וואָסערן פֿאַרגליווערט,  
און דער פנים פֿון תהום ווערט פֿאַרשטאַרט.
- 31** קענסטו בינדן די קייטן פֿון זיבנשטערן,  
אָדער די שטריק פֿון אַריאָן לויז מאַכן?

- 32** קענסטו אַרויסברענגען די מזלות אין זייער צײַט,  
און דעם בער מיט זײַנע קינדער אַרויספֿירן?  
**33** ווייסטו די געזעצן פֿון הימל?  
צי מאַכסטו זײַן געוועלטיקונג אויף דער ערד?  
**34** קענסטו אויפֿהייבן צום וואַלקן דײַן קול,  
אַז אַ שפֿע פֿון וואַסער זאָל דיך באַדעקן?  
**35** קענסטו אַרויסשיקן בליצן, זיי זאָלן גיין,  
און זאָגן צו דיר: דאָ זײַנען מיר?
- 36** ווער האָט אַרײַנגעטאַן אין די נירן חכמה?  
אַדער ווער האָט געגעבן דעם גײַסט פֿאַרשטאַנדיקייט?  
**37** ווער צײַלט איבער די וואַלקנס מיט חכמה?  
און די לאַגלען פֿון הימל ווער גיסט אויס?  
**38** ווען דער שטויב איז צונויפֿגעגאַסן ווי גוס,  
און די גרודעס זײַנען צוזאַמענגעבאַקן.  
**39** קענסטו פֿאַנגען פֿאַר דער לײַבינטע רויב,  
און דעם באַגער פֿון די יונגלייבן אָנפֿילן,  
**40** ווען זיי בײַגן זיך אין די נאַרעס,  
ווען זיי זיצן אין צודעק אויף דער לױער?  
**41** ווער גרײַט אָן דעם ראָב זײַן שפּײַז,  
ווען זײַנע קינדער שרײַען צו גאָט,  
ווען זיי וואַנדערן אום אָן עסן?

- לט** **1** ווייסטו די צײַט ווען די שטיינציגן געבערן?  
גיסטו אַכטונג ווען די הינדינס האָבן ווייען?  
**2** צײַלסטו די חדשים ווען זיי דאַרפֿן דערפֿילן,  
און ווייסטו די צײַט פֿון זייער געבערן?  
**3** זיי קניען, זיי לאַזן דורכברעכן זייערע קינדער,  
זיי וואַרפֿן אַרויס זייערע געבורטן.  
**4** זייערע יונגע ווערן שטאַרק, זיי וואַקסן אויפֿן פֿרײַען,  
זיי גייען אַוועק, און קערן זיך ניט אום צו זיי.
- 5** ווער האָט אַרויסגעלאָזט דעם וואַלדאייזל פֿרײַ,  
און די בינד פֿון דעם ווילדאייזל ווער האָט לויז געמאַכט,  
**6** וואָס איך האָב געמאַכט דעם מדבר פֿאַר זײַן הויז,

און זאַלציק לאַנד פֿאַר זיינע וווינונגען?  
**7** ער לאַכט פֿון דעם טומל פֿון שטאַט,  
 ער הערט ניט קיין טרייבערס געשרייען.  
**8** די נישטערונג פֿון די בערג איז זיין פֿיטערונג,  
 און איטלעך גראַז זוכט ער נאָך.

**9** וועט דער וויזלטיר וועלן דיר דינען?  
 צי וועט ער נעכטיקן ביי דיין קאַריטע?  
**10** קענסטו צובינדן דעם וויזלטיר מיט זיין שטריק צו דער בייט?  
 צי וועט ער בראַנעווען די טאַלן הינטער דיר?  
**11** קענסטו זיך פֿאַרזיכערן אויף אים, ווייל זיין פּוּח איז גרויס,  
 און איבערלאַזן אויף אים דיין מי?  
**12** קענסטו אים אַנטרויען, אַז ער וועט אַפּברענגען דיין זאַמען,  
 און איינזאַמלען די תּבֹואה פֿון דיין שייער?

**13** דער פֿליגל פֿון שטרויספֿויגל קלאַפט לוסטיק –  
 צי איז דאָס דער פֿלעדער און פֿעדער פֿון שטאַרך?  
**14** פֿאַר וואָר, זי לאַזט איבער צו דער ערד אירע אייער,  
 און אין שטוב לאַזט זי זיי אויסבריען.  
**15** און זי פֿאַרגעסט אַז אַ פֿוס קען זיי צעקוועטשן,  
 און אַ חיה פֿון פֿעלד קען זיי צעטרעטן.  
**16** זי איז האַרט צו אירע קינדער ווי צו ניט אירע;  
 אומנישט מעג זיין איר מי, זי איז אַן אַנגסט,  
**17** וואָרום גאָט האַט זי געמינערט פֿון חכמה,  
 און איר ניט איינגעטיילט מיט שכל.  
**18** אַצונד הייבט זי די פֿליגלען אין דער הייך,  
 זי לאַכט פֿון פֿערד און פֿון זיין רייטער.  
**19** גיסטו דעם פֿערד גבֹורה?  
 באַקליידסטו זיין האַלדז מיט שטורעם?  
**20** מאַכסטו אים שפּרינגען ווי אַ היישעריק?  
 דער הילך פֿון זיין הירזשען איז אַן אימה.  
**21** ער גראַבלט אין טאַל, און פֿרייט זיך מיטן פּוּח,  
 ער גייט אַרויס דעם וואַפֿן אַנטקעגן.  
**22** ער לאַכט פֿון אַנגסט, און ווערט ניט דערשראָקן,  
 און ער קערט ניט צוריק פֿאַר אַ שווערד.  
**23** לעבן אים קלינגט דער פֿיילבֿייטל,



דער פֿלאַמיקער שפיז און די פיקע.  
**24** מיט רַעש און רוגזה שלינגט ער די ערד,  
 און קען ניט איינשטיין ביים קול פֿון אַ שופֿר.  
**25** ווי נאָר אַ שופֿר, זאָגט ער: אַהאַ!  
 און פֿון ווייטן דערשמעקט ער מלחמה,  
 דעם דונער פֿון די הויפטלייט און די שאַלונג.

**26** דורך דיין שכל פֿליט דען דער שפּאַרבער,  
 שפּרייט זיינע פֿליגלען קיין דרום?  
**27** צי אויף דיין באַפֿעל הייבט זיך אויף דער אָדלער,  
 און מאַכט זיין נעסט אין דער הייך?  
**28** אויף אַ פֿעלדז רוט ער און וויילט,  
 אויף אַ שפיץ פֿעלדז און אַ באַרגפֿעסטונג.  
**29** פֿון דאָרטן קוקט ער אויס זיין עסן,  
 פֿון ווייטן זעען זיינע אויגן.  
**30** און זיינע יונגע זופן בלוט,  
 און ווי דערשלאָגענע דאָרטן איז ער.

**מ** **1** און גאָט האָט געענטפֿערט איובֿן, און האָט געזאָגט:  
**2** וויל זיך קריגן מיטן אַלמאַכטיקן דער טאָדלער?  
 דער וואָס וויכוחט זיך מיט גאָט זאָל עס ענטפֿערן.

**3** האָט איובֿ געענטפֿערט גאָט און האָט געזאָגט:

**4** זע, ווינציק וואָס בין איך; וואָס קען איך דיר ענטפֿערן?  
 איך טו אַרויף מיין האַנט אויף מיין מויל.  
**5** איין מאָל האָב איך גערעדט, און וועל מער ניט ענטפֿערן;  
 יא, צוויי מאָל און וועל עס ניט ווידער טאָן.

**6** האָט גאָט געענטפֿערט איובֿן פֿון שטורעם און האָט געזאָגט:

**7** גורט אַקאַרשט אָן ווי אַ מאַן דייע לענדן;  
 איך וועל דיך פֿרעגן, און דו מאַך מיך וויסן.  
**8** צי ווילסטו אויך פֿאַרשטערן מיין משפּט?  
 ווילסטו מיך באַשולדיקן כּדי דו זאָלסט גערעכט זיין?

- 9 אָדער צי האָסטו אַן אָרעם ווי גאָט,  
און מיט אַ קול ווי ער קענסטו דונערן?  
10 ציר זיך אַקאַרשט אַן מיט שטאַלץ און הויכקייט,  
און גלאַנץ און שיינקייט זאָלסטו אַנטאָן.  
11 פֿאַרשפּרייט דעם גרים פֿון דיין צאָרן,  
און זע וווּ אַ שטאַלצער און דערנידער אים.  
12 זע וווּ אַ שטאַלצער און מאַך אים אונטערטעניק,  
און צעטרעט די רשעים אויף זייער אָרט.  
13 באַהאַלט זיי אין שטויב אין איינעם,  
זייער פנים פֿאַרדעק אין פֿאַרבאַרגעניש.  
14 און איך אויך וועל דיר מודה זיין,  
אַז דיין רעכטע האַנט קען דיר העלפֿן.  
15 זע נאָר דעם וואַסערפֿערד וואָס איך האָב געמאַכט לעבן דיר;  
גראַז ווי אַ רינד עסט ער.  
16 זע נאָר, זיין כוח איז אין זיינע לענדן,  
און זיין שטאַרקייט אין די פֿליישפֿעדים פֿון זיין בויך.  
17 ער שטעלט אויף זיין עק ווי אַ צעדערבוים,  
די אָדערן פֿון זיינע דיכן זיינען ווי צווייגן.  
18 זיינע ביינער זיינען רערן פֿון קופּער,  
זיינע קנאַכנס ווי אייזערנע שטאַנגען.  
19 ער איז די פּער פֿון גאָטס דרכים,  
בלויז זיין באַשעפֿער קען ברענגען [אויף אים] זיין שווערד.  
20 וואָרום פֿוטער טראָגן אים די בערג,  
וואָס אַלע חיות פֿון פֿעלד שפּילן זיך דאָרטן.  
21 אונטער לאָטוסביימער ליגט ער,  
אין פֿאַרבאַרגעניש פֿון ראָר און זומפּ.  
22 לאָטוסביימער באַשירעמען אים מיט זייער שאַטן,  
אים רינגלען אַרום ווערבעס פֿון טייך.  
23 זע, דער טייך פֿלייצט אַריבער, און ער איילט זיך ניט,  
ער איז זיכער, ווען אַ ירדן שפּאַרט זיך אין זיין מויל.  
24 קען מען פֿאַר זיינע אויגן אים כאַפֿן,  
מיט פֿאַסטקעס דורכלעכערן די נאָז?  
25 קענסטו אַרויסציען דעם לויִתן מיט אַ ווענדע,  
און מיט אַ שטריק אַראָפּשלעפֿן זיין צונג?

- 26 קענסטו אַרײַנטאָן אַ ראָר אין זײַן נאָז,  
אָדער מיט אַ דאָרן דורכבויערן זײַן קינבאַק?  
27 וועט ער זיך פֿיל בעטן בײַ דיר?  
צי וועט ער רעדן צו דיר ווייך?  
28 וועט ער שליסן אַ בונד מיט דיר,  
זאַלסט אים נעמען פֿאַר אַן אייביקן קנעכט?  
29 קענסטו זיך שפּילן מיט אים ווי מיט אַ פֿויגל,  
און אים צובינדן פֿאַר דײַנע מײדלעך?  
30 וועלן זיך דינגען שותפֿים איבער אים?  
וועלן זיי אים צעטיילן צווישן די הענדלער?  
31 קענסטו אָנפֿילן מיט שטעכערס זײַן פֿעל,  
און מיט פֿישהאַקן זײַן קאָפּ?  
32 טו אַרויף אויף אים דײַן האַנט!  
דערמאָן זיך די מלחמה, וועסטו עס מער ניט טאָן.

- מא** 1 זע, די האַפֿענונג ווערט צום נאָרן;  
שוין פֿון זײַן אָנבליק ווערט מען דאָך אַנידערגעשליידערט.  
2 ניטאָ דער אַכזר אויף זיך וואָס זאָל אים וועלן אויפֿרייצן;  
הײַנט ווער איז דער וואָס קען זיך שטעלן פֿאַר מיר?  
3 ווער עס טרעט אַרויס אַקעגן מיר, דעם באַצאָל איך;  
וואָס אונטערן גאַנצן הימל איז מײַן.  
4 זאָל איך אים פֿאַרשווייגן זײַנע פֿלוידערייען,  
און דאָס האַפֿערדיקע רעדן, און זײַן שײנעם מַענה-לשון?  
5 ווער האָט אָפּגעדעקט דעם אויבערשלאַק פֿון זײַן מלבוש?  
צו זײַן טאָפּעלן געביס ווער קען צוקומען?  
6 די טירן פֿון זײַן פנים ווער האָט געעפֿנט?  
אַרום זײַנע צײַן איז אַן אימה.  
7 שטאַלץ זײַנען די פֿאַנצערשופּן,  
צונויפֿגעשלאָסן ווי מיט אַ זיגל אַ פֿעסטן;  
8 אײַנע צו דער אַנדערער זײַנען זיי נאָנט,  
אַז אַ לופֿט קען ניט דורכגיין צווישן זיי.  
9 אײַנע צו דער צווייטער איז באַהעפֿט,

- זיי האַלטן זיך פֿעסט און צעשיידן זיך ניט.  
**10** זיין ניסן שטראַלט אַרויס אַ ליכט,  
 און זיינע אויגן זיינען ווי די ברעמען פֿון פֿרימאַרגן.  
**11** פֿון זיין מויל גייען פֿלאַמען,  
 פֿונקען פֿייער רייסן זיך אַרויס.  
**12** פֿון זיינע נאַזלעכער גייט אַ רויך,  
 ווי פֿון אַ קאַכיקן טאַפּ און ברענעדיקן ראָר.  
**13** זיין אַטעם גליט ווי קוילן,  
 און אַ פֿלאַקער גייט אַרויס פֿון זיין מויל.  
**14** אויף זיין האַלדז רוט די שטאַרקייט,  
 און אים פֿאַרויס טאַנצט די אַנגסט.  
**15** די קנייטשן פֿון זיין פֿלייש זיינען באַהעפֿט;  
 עס איז פֿעסט אויף אים, עס רירט זיך ניט.  
**16** זיין האַרץ איז פֿעסט ווי שטיין,  
 יא, פֿעסט ווי אַן אונטערשטער מילשטיין.  
**17** פֿאַר זיין הייב שרעקן זיך די מאַכטיקע,  
 פֿון צעבראַכנקייט ווערן זיי אויסער זיך.  
**18** וויל מען אים אַנקריגן, קען קיין שווערד ניט באַשטיין,  
 קיין שפיז, קיין וואַרפֿשפיז, און קיין פֿייל.  
**19** ער באַטראַכט אייזן פֿאַר שטרוי,  
 און קופּער פֿאַר האַלץ פֿאַרפֿוילטן.  
**20** אים פֿאַריאַגט ניט דער זון פֿון בויגן;  
 פֿאַרקערט אין שפּריי ווערן פֿאַר אים שלייִדערשטיינער.  
**21** ווי שפּריי זיינען פֿלעקער גערעכנט,  
 און ער לאַכט פֿון רעש פֿון דער פּיקע.  
**22** זיין אונטערזייט איז שפּיציקע שאַרבנס;  
 ער בעט אויס אַ דרעששליטן אויפֿן קויט.  
**23** ער צעקאַכט ווי אַ טאַפּ די טיפֿעניש,  
 ער מאַכט דעם ים ווי זוד.  
**24** הינטער זיך לאַזט ער אַ ליכטיקן שטעג;  
 מע מיינט דער תּהום איז גרייזגראַ.  
**25** ניטאַ אויף דער ערד זיין גלייכן,  
 געמאַכט צו זיין אַן אַ מורא.  
**26** אויף יעטוועדער העכסטן קוקט ער אַראָפּ,  
 ער איז דער מלך איבער אַלע שטאַלצע חיות.

**מב** **1** האָט אַיִב געענטפֿערט גאָט און האָט געזאָגט:  
**2** איך ווייס אַז אַלץ קענסטו טאָן,  
 און קיין טראַכטונג איז ניט פֿאַרמיטן פֿון דיר.  
**3** ווער קען דאָס פֿאַרהוילן די כּוונה אָן פֿאַרשטאַנדיקייט?  
 דרום זאָג איך אַז איך פֿאַרשטיי ניט;  
 ווונדער זיינען דאָס פֿאַר מיר, און איך ווייס ניט.  
**4** הער, איך בעט דיך, און איך וועל רעדן;  
 איך וועל דיך פֿרעגן, און דו מאַך מיך וויסן.  
**5** מיט געהער פֿון אויער האָב איך פֿון דיר געהערט,  
 און אַצונד האָט מיין אויג דיך געזען.  
**6** דרום פֿאַראַכט איך מייןע רייד און האָב חרטה,  
 אין שטויב און אַש.

**7** און עס איז געווען נאָך דעם ווי גאָט האָט גערעדט די דאָזיקע  
 ווערטער צו אַיִב, האָט גאָט געזאָגט צו אַליפֿז דעם תּימְנִי: מיין  
 צאָרן גרימט אויף דיר און אויף דייןע צוויי גוטע פֿריינט, פֿאַר וואָס  
 איר האָט ניט גערעדט וועגן מיר אַזוי אויפֿריכטיק ווי מיין קנעכט  
 אַיִב. **8** און אַצונד נעמט אייך זיבן אַקסן און זיבן ווידערס, און גייט  
 צו מיין קנעכט אַיִב, און איר זאָלט אויפֿברענגען אַ בראַנדאָפֿפֿער  
 פֿאַר אייך, און אַיִב מיין קנעכט וועט מתפלל זיין פֿאַר אייך, וואָרום  
 בלויז זיין פנים שוין איך, אייך ניט אַנצוטאָן קיין שאַנד, ווייל איר  
 האָט ניט גערעדט וועגן מיר אַזוי אויפֿריכטיק ווי מיין קנעכט אַיִב.

**9** איז אַליפֿז דער תּימְנִי, און בלדד דער שוחי, און צופֿר דער נְעֻמְתִי,  
 געגאַנגען, און זיי האָבן געטאָן אַזוי ווי גאָט האָט צו זיי גערעדט; און  
 גאָט האָט געשוּינט אַיִבס פנים.

**10** און גאָט האָט אומגעקערט אַיִבס שאַדן, אַז ער האָט מתפלל  
 געווען פֿאַר זיינע גוטע פֿריינט; און גאָט האָט געמערט אַלץ וואָס  
 אַיִב האָט געהאַט טאַפֿל. **11** און אַלע זיינע ברידער, און אַלע זיינע  
 שוועסטער, און אַלע זיינע באַקענטע פֿון פֿריער, זיינען געקומען צו  
 אים, און האָבן געגעסן מיט אים ברויט אין זיין הויז, און זיי האָבן  
 אים באַדויערט, און אים געטרייסט אויף אַל דעם בייז וואָס גאָט  
 האָט אויף אים געבראַכט; און זיי האָבן אים געגעבן איטלעכער אַ  
 קשיטה, און איטלעכער אַ גילדערנעם נאָזרינג.

**12** און גאָט האָט געבענטשט אַיוב'ס לעצט מער ווי זײַן אָנהייב, און ער האָט געהאַט פֿערצן טויזנט שאַף, און זעקס טויזנט קעמלען, און טויזנט געשפּאַן רינדער, און טויזנט אייזעלינס. **13** און ער האָט געהאַט זיבן זין און דריי טעכטער. **14** און ער האָט גערופֿן דעם נאָמען פֿון איינער ימימה, און דעם נאָמען פֿון דער צווייטער קציעה, און דעם נאָמען פֿון דער דריטער קָן-הפּוך. **15** און אין גאַנצן לאַנד האָבן זיך ניט געפֿונען אַזעלכע שיינע פֿרויען ווי אַיוב'ס טעכטער. און זייער פֿאַטער האָט זיי געגעבן אַ נחלה צווישן זייערע ברידער.

**16** און אַיוב האָט געלעבט נאָך דעם הונדערט און פֿערציק יאָר; און ער האָט געזען זײַנע קינדער און זײַנע קינדס-קינדער, פֿיר דורות. **17** און אַיוב איז געשטאַרבן אַלט און זאַט מיט טעג.